
ଡକ୍ସର ଚୌଧୁରୀ ପ୍ରଦୀପ୍ତ କୁମାର ଦାସ 


ଆଧୁନିକ ଓଡ଼ିଆ ସାହିତ୍ୟରେ ଜଣେ 
ସଫଳ କବି, ନାଟ୍ୟକାର, ଓପନ୍ୟାସିକ, 
ପ୍ରାବନ୍ଧିକ ଏବଂ ଗାଳିକ ଭାବରେ 
ସୁପରିଚିତ । ଅଧ୍ଯାପକ ଜୀବନରେ ସାହିତ୍ୟ 
ରଚନା ପ୍ରତି ମନ ବଳାଇ ନିଜ ଉଦ୍ୟମରେ 
ଯେଉଁ ପୁସ୍ତକଗୁଡ଼ିକ ସେ ଆଜି ପ୍ରକାଶିତ 
କରିଛନ୍ତି ; ସେଗୁଡ଼ିକ ହେଲା : - 
ଛିନ୍ନ ବୀଣାର ସ୍ଵର : ଉପନ୍ୟାସ ୨୦୦୧ 
ପୂର୍ଣ୍ଣଚ୍ଛେଦ : ଗଳ ସଂକଳନ ୨୦୦୨ 
ସବୁଜ ସମ୍ପର୍କ : ନାଟକ ୨୦୦୩ 


- :ପ୍ରକାଶ ଅପେକ୍ଷାରେ :- 
ପ୍ରବନ୍ଧ ସଂକଳନ 
€: 
ଶିଶୁ କବିତା ସଂକଳନ 

ଡକଟର ରୈଧୁରୀ ପ୍ରଦୀପ୍ତ କୁମାର ଦାସ 


ଅଧ୍ୟାପକ 
(ଓଡିଆ ବିଭାଗ) 
ଦେବରାୟ, ନୟାପଲ୍ଲୀ କଲେଜ, ଭୁବନେଶ୍ବର - ୧୨ 


¬: ପ୍ରକାଶିକା : ¬ 
ଶ୍ରୀମତୀ ନିବେଦିତା ଦାସ 

( କବିତା ସଂକଳନ) 
ରଚନା - ଡ଼କୃର ରୈଧୁରୀ ପ୍ରଦୀପ୍ତ କୂମାର ଦାସ 


ଗ୍ରାମ - ଡେଙ୍ଗା, ପୋ:ଅ - ପିତେଇପୁର 

ଭାୟା - କାଦୁଅପଡ଼ା, ଜିଲ୍‌! - ଜଗତ୍ସିଂହପୁର 
ପ୍ରକାରିକ - ଶ୍ରୀମତୀ ନିବେଦିତା ଦାସ 

ଏଲ୍‌. ଆଇ.ଜି - ୨୫୮ 

ନୟାପଲ୍ଲୀ ବ୍ରୀଟ୍‌ କଲୋନୀ, ଭୁବନେଶ୍ବର - ୧୨ 
ପ୍ରଥମ ପ୍ରକାଶ - ଅଗଷ୍ଟ ୨୦୦୪ 
ପ୍ରଚ୍ଛଦ - ଶ୍ରୀ ଜଗନ୍ନାଥ ଦାସ 


ମୁଦ୍ରଶଂ ଡୁଡୁଲି ପ୍ରୋସେସ୍‌ ଆଶ୍ଟ୍‌ ଅଫ୍‌ସେଟ୍‌, ବାବୁଜୀନଗର , ଭୁବନେଶ୍ବର -୯ 


ମୂଲ୍ଯ - ଟ ୬୦/- (ଷାଠିଏ ଟଙ୍କା ମାତ୍ର) 


“SPARSHA” 
(Compilation of Oriya Poems) 
Written by : Dr. Choudhury Pradipta Kumar Das 


At - Denga, P.O.- Piteipur 

Via - Kaduapara, Dist. - Jagatsinghpur 
Published by : Smt. Nibedita Das 

L.1.G. - 258, Nayapalli Brit Colony, 

Bhubaneswar - 12 


1st Edition : August - 2004 
Cover Design : Sri Jagannath Das 
Printer : Duduly Process and Offset, 
Bapujinagar, Bhubaneswar - 9 
g Price: Rs. 60/- (Rupees Sixty only) ଛୁ 

ଝଙ୍କଡ଼ ବାସିନୀ, ଶ ଶଙ୍କଟ ତାରିଣୀ 
ବାକ୍ଦେବୀ 


ମାଆ 
ଶାରଳାଙ୍କ ଚରଣ କମଳେ... କ୍କ 


- ପ୍ରଦୀପ୍ତ - 

ସମୟର ତାଳେ ତାଳେ ଜୀବନର ରାସ୍ତାରେ ଗଲିଗଲାବେଳେ, ଦୂନିଆକୁୂ 
ଦେଖୁ ଅନେକ ଭାବ ଏ ମନକୁ ଛୁଇଁ ଯାଏ | ସେହିସବୁ ଭାବକୁ ସାଉଁଟି ସାଉଁଟି 
କବିତାର ମାଳାଟିଏ ଗୁନ୍ଧି ବସିବାକୁ ମନ ଚାହେଁ ! ଯାହା ହେଉ ମାଆ ଶଙ୍କଟ ତାରିଣୀ, 
ଝଙ୍ଗଡ଼ ବାସିନୀ ଶାରଳା ଦେବୀଙ୍କ କୃପାରୁ ଆଜି ସମ୍ଭବ ହୋଇପାରିଥବାରୁ ନିଜକୁ 
ଧନ୍ୟ ମନେକରି ମାଆ ଶାରଳାଙ୍କ ଚରଣରେ ନିଜର ଭକ୍ତିପ୍ଲୃତ ପ୍ରଣାମ ଜଣାଉଛି ! 


ଏହି ସଂକଳିତ କବିତା ଗୁଡ଼ିକ ପୂର୍ବରୁ ଓଡ଼ିଶାର ବିଭିନ୍ନ ପତ୍ର ପତ୍ରିକା ଯଥା - 
ଧରିତ୍ରୀୟ ଖୋଲାଦ୍ବାର, କ୍ରାନ୍ତିଧାରା, ନୂତନବାର୍ଭା, ସୂର୍ଯ୍ୟକିରଣ, ଉତ୍ସର୍ଗ, ସେନାପତି, 
ବିବେକବାର୍ଭା, ଅଗଶିଖା, କଲମ, ପଲ୍ବାଳା, ଶ୍ରୀକ୍ଷେତ୍ର ଗଜପତି ଏକ୍ସପ୍ରେସ୍‌, ସୃବରାଜ୍ୟ 
ଇତ୍ୟାଦିରେ ପ୍ରକାଶିତ ହୋଇଥିଲା | 


ଏହି କବିତାଗୁଡ଼ିକୁ ନେଇ ସଂକଳିତ କରାଇବାରେ ମୋର ପନ୍ନୀ ଶ୍ରୀମତୀ 
ନିବେଦିତା ଦାସଙ୍କର ଉଦ୍ୟମକୁ ଭୁଲି ହେବନି | ଏତଦ୍‌ ବ୍ୟତୀତ ମୋର ଏହି କବିତା 
ସଂକଳନରେ ପ୍ରଛଦ ଆଙ୍କଥବା ମୋର କନିଷ୍ଠ ଭ୍ରାତା ଶ୍ରୀ ଜଗନ୍ନାଥ ଦାସ ଏବଂ 
ମୋର ବନ୍ଧୁମାନଙ୍କୁ ଏହି ଖୁସି ଅବସରରେ ଧନ୍ୟବାଦ ଜଣାଉଛି । 


ସମାଜର ଭିନୃଭିନ୍ନ ପରିସ୍ମିତିକୁ ଅନୁଶୀଳନ କରି ମୋର ଏହି କବିତା ସଂକଳନ 
“ ସୂର୍ଶ” ପାଠକ ମାନଙ୍କର ଆଦର ଲାଭ କରିଲେ ନିଜକୁ ଧନ୍ଯ ମନେ କରିବି । 
ବିନୀତ 
ଡକ୍ଟର ଚୌଧୂରୀ ପ୍ରଦୀସ୍ତ କୂମାର ଦାସ 

ଯେମିତି ବିଦ୍ୟାଦାୟିନୀ ଅଟୁ ସରସ୍ବତୀ 
ତୁ ସେମିତି ଶକ୍ତି ଦାୟିନୀ ମାଆ ପାରବତୀ, 
ତୁ ଶାରଳା, ଝଙ୍କଡ ବାସିନୀ 
ତୁ ମଙ୍ଗଳା, କରୁଣୀ କାରିଣୀ, 
ତୁ ବିମଳା, ତୁ ବଗଳା, ଜଗତ ତାରିଣୀ, 
ଧନ୍ୟ ଆଜି ଏ ସଂସାର ଗାଏ ତୋ କୀରତି । 
ସବାର ହୋଇଛୁ ମାଆ ସିଂହ ପିଠିରେ 
ଖଣ୍ଡା ବର୍ଚଥା ଧରିଅଛୁ ତୋର ହାତରେ, 


ଅଜ୍ଞାନୀ ଯେ, ତୋ କୃପାରୁ ହୋଇଛି ଜ୍ଞାନୀ 
ନିର୍ବନୀ ଯେ, ତୋ କୃପାରୁ ହୋଇଛି ଧନୀ, 


ତୁ ମହାମୟୀ, ତୋ ସ୍ବେହ ବାହି, 
ଉଦ୍ଧାରୁଛୁ ପତିତଙ୍କୁ ତୁ ଯେ ଦିନରାତି । 


ହିତ ପାଇଁ ଆଜି ତୁଇ ଏହି ସଂସାରେ 
ଠାବେ ଠାବେ ରହି ଅଛୁ ଭିନ୍ନ ରୂପରେ, 


ନାନା ସ୍ଥାନେ ନାନା, ନାମ ବହି କରୁଣା, 
ବାଣ୍ଟିଦେଉ ଆଜି ମାଆ ଜଗତେ ସିନା, 


ତୁ କ୍ଷମାମୟୀ, ତୋ ଦୟାବହି, 
` ରଖ ମୋର ନିବେଦନ ଘେନ ମା! ପ୍ରଣତି । 

ଅବଵବେଖ। ହାତ bo 


ଅଦେଖା ହାତ କୁ ବଢାଇ ଦେଉଛ 


କରୁଣା ବାଣ୍ଟିବା ପାଇଁ 
ଥରୁଟେ ଦେଖାଇ ଦିଅ ସେ ହାତକୁ 

ଚାହୁଁଛି ଦେଖିବା ପାଇଁ, 

କାହିଁକି କପଟ 

କରୁଛ କୃହତ ? 

ତୁମେକି ମୋର ନୂହଁଇ...... | 
ତୁମେ ପ୍ରଭୁବୋଲି ସାରା ଜଗତରେ 


କରି ବସ ଜୂପାଦାନ 
ତୁମର ସେ କୃପା ପାଇବା ପାଇଁକି 
ବଳାଇବସିଛି ମନ, 
ଛାଡ କପଟିଆ ବୁବ୍ଧିହେ ହଟିଆ 
କରୁ ଅଛି ନିବେଦନ...... 
ତୁମେ ଶାନ୍ତି ମୈତ୍ରୀ ପ୍ରୀତିର ଦେବତା 
ଜଗତ ଜନଙ୍କ ପ୍ରିୟ 
ସବୁରି ଅନ୍ତର ବୁଝି ଦିଅପରା 
ତୁମେ ଅଟ ବଡ ଦିଅଁ, 
ଦୁନିଆରୁ ଦୂଃଖ 
ହାରି ନେଇ ସୁଖ 
ଭରିଦିଅ ଆହେ ପ୍ରିୟ..... | 

ଅନେକ ଫୁଲର ଅସୀମ ମହକ 
ତୋ ଦେହେ ରହିଛି ଭରି, 
କେଉଁ ଫୁଲ ଆଉ ଦେବି ତୋତେ କହ 
ଜଗତର ଭାବ ହରି | 


ମନ ଫୁଲ ମୋର ତୋ ପଦେ ଅରପି 

ହୋଇ ଯିବି ଏକା ତୋରି 
ମୋର ସୁବାସକି ତୋତେ ସୁଖ ଦେବ 

ପାରୁ ନାହିଁ ମୁଁ ଯେ କଳି | 


ତୋର ସଂସାରରେ ଅଜଣା ବନରେ 

ଫୁଟି ମୁଁ ଅଲୋଡା ହେଲି, 
ତୋ ପରି ଦିଅଁ ର ଚରଣେ ରହିଲେ 

ଦୁଃଖ ଯିବ ଅପସରି | 


ଏ ଜନମେ ସତେ ଜୁଟିବ ସେ ଭାଗ୍ୟ 

ଏତିକି କରୁଛି ଅଳି 
ସବୁ ତୋର ଦୟା ଲଗାଇଛୁ ମାୟା 

ଆହେ କୃପାମୟ ହରି | 


କୋଟିଏ ଜନ୍ମର ତପସ୍ଯା ବଳରେ 
ଯାଏ ତୋ ଦର୍ଶନ ମିଳି, 
ଏହି ଜନମରେ ହେଲି ମାନବରେ 
ତୋତେ ଯେ ଦେଖିବି ବୋଲି । 


ଏ ମନ ପରାଣ, ତୋପଦେ ସମର୍ପି 
ଭଜେ ତୋତେ ବନମାଳି, 
କହଇ ପ୍ରଦୀପ୍ର ଦାସର ଆରତ 
ଶୁଣ ପ୍ରଭୁ ଚକ୍ରଧାରୀ । 
ନ 

® ମାଆର ପଣତ ଧରି ଯେବେ ମୁଁ 
କଅଁଳିଆ ପାଦରେ ଠୁକୁଠୁକୁ ହୋଇ, 
ଚାଲୁଥିଲି ଏ ମାଟି ମା' ଉପରେ; 
ସେତେବେଳେ ଜନ୍ଧ ଦାୟିନୀ 
ଜନ୍ମ ଭୁମି ଗୋଟିଏ ବୋଲି, 
ଭାବୁ ଥଲି ଏହି ମୋର 
ସରଳ ମନରେ ॥ 


ମୋ ମନରେ ନଥିଲା ଆବିଳତା 

କେଉଁ ଏକ ଅମୀୟ ପରଶରେ 

ବିହୃଳ ମୁଁ ହୋଇ ଉଠୁଥିଲି, 

ମାଆର ପଣତକୁ ରଘୋଡି ହୋଇ . 

ତା କୋଳେ ଯେବେ ମୁଇଁ 

ଶୋଇ ପଡ଼ୁଥିଲି, 

ମୋ ମନରେ ନ ଥିଲା ସଂସାରର ଦୂଃଖ 

ଭଲ ମନ୍ଦ ବାରିବାର ବୟସ ମୋ ନ ଥଲା ॥ 


ସେତେବେଳେ ଛୋଟ ପିଲାଟିଏ ମୁଁ 
ଦୂନିଆକୁ ଆସି କିଛି ଶିଖିବାର ପ୍ରୟାସ 
ଉଚ୍ଚ ହେବାର ଆଶା; 

ମୋତେ ଯେମିତି ଏହି ମାଆର ପଣତଟା 
ପ୍ରତିଟି ମୁହୂର୍ଭରେ ଚେତେଇ ଦେଉଥୁଲା 


ଆଜି ସେ କଥା, 
ସ୍ପଷ୍ଟ ବାରି ଯେ ପାରୁଛି ॥ 

ସପନ ପରିକା ଲାଗୁଛି ଦୂନିଆ 

ଜୀବନେ ଜୀବନେ ଏଠି 
ନିଜ ସ୍ବାର୍ଥ ତେଜି ପର ସ୍ଵାର୍ଥ ପାଇଁ 

କିଏ ଆସୁଛି କେଉଁଠି ? 


ଚାରିଆଡ଼େ ସ୍ଵାର୍ଥ, ସ୍ବାର୍ଥର ପାହାଡ 

ମୁଣ୍ଡ ଟେକି ଛିଡା ହୁଏ 
ସ୍ଵାର୍ଥର ପାହାଡ଼ ଭାଙ୍ଗିବ ବା କିଏ ? 

ସେତ ଦଣ୍ଡେ ଜୀଇଁ ଯାଏ, 
ଏହି ତ ସଂସାର ମାୟା ମୋହ ଭରା 

କିଏ ଛାଡୁଛି କେଉଁଠି ? 


ମନ ଏଠି ଧାଏଁ ଯାଯାବର ହୋଇ 

ଚିନ୍ତା କରେ ବାରଜଥା 
ଏ ବାରକଥାରେ ଗୋଟିଏ ଯେ ଲକ୍ଷ୍ଯ 

ସ୍ଵାର୍ଥ ଅଟେ ବଡ଼ ବ୍ୟଥା, 
ରୟ ଯେ ଲାଗୁଛି ବଞ୍ଚିବା ପାଇଁକି 


ହଜି ଯାଉଛି ନାଆଁଟି ॥ 

ଏ ମନଟା ଯେ ଏତେ ହିଂସ୍ର ଆଉ ଭୟାନକ 
କଳନାର ପାଚେରୀକୁ ଟପି ଯାଏ 
ଅନାୟସେ— 


ଶୁଷ୍କଭିତରେ ରସସିକ୍ତ ଆଶାନେଇ 
ଆଗେଇ ଯାଉଛି ମରୁମୟ ଜଳହୀନ 
ନିରାଶାର ବାଲୁକା ଆଡକୁ । 


ଅନେକ ଖେଦ୍ୟୋ୍ତ, ଏ ଅନ୍ତରରେ 
ଲଂଗ୍ରିଯାଏ ହାହାକାର ଚିକ୍ରାର ମଧ୍ଯରେ, 
ସ୍ଥାଣୁ ଓ ଜଡ ପାଲଟିଯାଏ 
ବୁଵ୍ି ଆଉ ବିବେକ | 


ଅପାର କ୍ଷୁଧା ଜଡ଼ିତ ଏହି 
ପଞ୍ଜରାର ଖୋଳପା ଭିତରେ 
କିଛି ମାଂସ କିଛି ରକ୍ତ 
ଆଉ କେତେ ନାଡ଼ିର 
ବିଦତ୍ମୟ ଗତି- ପ୍ରତିରୋଧ ମାନେନା | 


ପୂର୍ବହୀନ ଅପୂର୍ବର ସାଦର ସମ୍ଭାଷଣ 
ବିକ୍ଷିପ୍ତ ହୋଇପଡେ 
ନିବୁଜ ଇଲାକା ଭିତରେ, 
ଦଗ୍ନ ଏହି ପିଣ୍ଡଟା ହା-ହୁତାସରେ କଳାକାଠ ପଡ଼ିଲାଣି 
ତଥାପି ଆଶାର ତାଜମହଲ ମମତାଜ୍‌ର ରୂପ ଭିତରେ 
ଖୋଜି ବୁଲୁଛି ଅସଜଡ଼ା ଅତୀତକୁ । 

2 କେତେ କଥା “Sf 
5 #8 
କେତେ କଥା ମିଶି ଗୋଟିଏ କାହାଣୀ 
ସେ କାହାଣୀ ଭିତରେ ଗୋଟିଏ ଘଟଣା 
ସୃଷ୍ଟି କରେ ମନେ ଭାବ, ” 
ହୃଦୟ ପଟରେ ଅଲିଭା ହୋଇ କି 
ଲାଖ ଯାଏ ତାର ଦାଗ — 
ଅତୀତ ଶୋଇଛି କୁମ୍ଭକର୍ଣ୍ଣ ପରି 
ଅଜଗର ଦେହନେଇ 
ବର୍ଭମାନ ହସେ ରାବଣାରୀପରି 
କୋଟି ସୂର୍ଯ୍ୟ ତେଜ ବହି, 
ଭବିଷ୍ୟତ ଜ୍ୟୋତି କଳା ମିଟିମିଟି 
ଆଜି ଯା ବୁଝୁଛି ମୁଇଁ — 
ଜୀବନ ଚାଲିଛି ରଙ୍ଗ ବଦଳାଇ 
ଭିନ୍ନ ଭିନ୍ନ ପଥ ଦେଇ 
ସନ୍ତାପ, ବିଷାଦ, ଆନନ୍ଦ, ସରାଗ 
କାହିଁ କେତେ ମନେ ବହି, 
କେବଳ ମଣିଷ ପିଉଛି ପୀୟୂଷ 
¥ ସ୍ବାର୍ଥରେ ଜଡ଼ିତ ହୋଇ — ! # 

A ମାଅ। କାନ୍ଦୁଛି Gf 
୫ ମୋ ଦେଶ ଭାରତେ 3 

ଜାତି ଧର୍ମ ବର୍ଣ୍ଣ ନିର୍ବିଶେଷେ, 

ଏକତାର ମହାମନ୍ତ୍ର ଜପକରି 

ଜାତୀୟୁ ପତାକା ତଳେ 

ଆମେ ଯେଉଁ ଶପଥ ନେଇ ଥିଲୁ 

ଅଖଣ୍ଡ ଭାରତର ସ୍ବପ୍ନକୁ 

ସଫଳ କରିବାକୁ .... 
କିନ୍ତୁ ଏ କ'ଣ ? ? ? 


ଦିନୁ ଦିନୁ ଆତଙ୍କର ଛାୟା, 
କଳିର କରାଳ ରୂପରେ 
ବିପଦର ଘନଘଟା, 
କାରୁଣ୍ଯର ଆଇଉଁନାଦ, 
ଧନ ସଂପର୍ତି-ଜନ କ୍ଷୟ 
ଅବାରିତ ଲାଗିଅଛି 
ସତେକି କଳି ଯେମିତି ଏଠି ଅବତରିଛି ! 


ମେରୁଦଣ୍ଡ ଭାଙ୍ଗ ଯାଏ ଭାରତ ଜନନୀର 
କିପରି ଉଠିବ ? 

ସଳଖୁ ହୋଇ ଛିଡ଼ା ହେବ, 

ଶସ୍ୟ ଶ୍ୟାମଳା ଭରା 

ତାର ଏହି ଦେହଟାରୁ 

ରକ୍ତିମାର ଆଭା କିଏ ପୋଛିବ ? 


ଆଜି ସେ କାନ୍ଦୁଛି, 
ଠୋପା ଠୋପା ଲୁହ ବହି ଯାଏ ନହୋଇ 
ତା ଭୂମିର ପବିତ୍ରତା, 
ଏବେ କାଳିମାରେ କର୍ଦମାକ୍ତ 
କିଏ ବା ଏ କଥା ବୁଝୁଛି ? ? ? 

ବିରାଟ ସତ୍ୟତା ଉପରେ 

ଏ ଜୀବନଟା ଆତଯାତ 

ମିଥ୍ୟା ବୋଲି ଯାହା ଅଛି 

ତାହା ପୁଣି କିଛି କିଛି 

ସତ୍ୟତାର ବିପରୀତ ........- | 
ହୁଏତ ହୋଇପାରେ ଏ ଜୀବନ 
ଅଧା ଅବା ପୂର୍ଣ୍ଣମୟ, 
ଉପଭୋଗ ଲାଳସାର ଏକ 
ଅତି ଚିରାଚରିତ ସୌଧ 
ତଥାପି, ଦୁଃଖଯନ୍ତ୍ରଣାର 
ଅସହ୍ୟ ଯାତନାରେ 
ମଜ୍‌ବୁତ୍‌ ତାର ମୁଳୁଦୁଆ, 
ଯେଉଁ ଠାରେ ନାଲିବତୀ ଜଳେ 
ବିପଦ ଦେଖିଲେ .....- | 

ସଂପଦର ବିଭିସାର ଆଡ଼ମ୍ବନା 

ସବୁ କିବା ଚରିତାର୍ଥ ହୋଇପାରେ କୂହ ? 

ସବୁ କରାମତି କାରସାଦି 

ଧରାସିନା ପଡ଼ିଯାଏ, 

ଏଠିତ ଅସୁମାରୀ ମନର ସାଗର 

ଲଂଘ୍ି ଅଛି ଜୀବନ ଭିତରେ......-- | 

୍ ଦୁଇଟି ମିତି କବିତା ୍ 


sia ୧ 
ସୁନେଲି ସପନ ଫିକା ପଡ଼ିଲାଣି 
ସଂସାର ଜୀବନେ ଆଜି, 
ମନର ମଣିଷ ପର ହୋଇଯାଏ 
ଅନ୍ୟର ପ୍ରେମରେ ହଜି, 
ସୃତି ରହିଯାଏ ଅଲିଭା ହୋଇକି 
ସମୟ ପାଏ ନ ଖୋଜି । 
- 9 
ଏ ମଣିଷ ଆଜି ଅନ୍ଧ ହୋଇଯାଏ 
ସ୍ଵାର୍ଥ ସାଧନର ଲାଗି, 
ପର କଥା କିଏ ପଚାରୁଛି କୁହ 
ନିଜେ ହୁଏ ସର୍ବଭୋଗୀ, 
ଆପେ ମଲେ ଯୁଗ ଚାଳିଯାଏ ସୁଖେ 
କାନ୍ଦେ କିବା ପର ଲାଗି ? 

ଅମାବାସ୍ୟାରୁ ପୂର୍ଣ୍ଣିମା 
ତୋତେ ମୁଁ ଖୋଜୁ ଥାଏ, 
ଚିକ୍‌ ମିକ୍‌ ଜହ୍ନ ଆଲୁଅରେ 
ଥରୁଟିଏ ଦେଖୁବା ପାଇଁ । 
ତୁ ସେତେବେଳେ, 
ପୂର୍୍ିମାରୁ ଅମାବାସ୍ୟା, 
ମୋତେ ପରା ଖୋଜୁଥାଉ 
କିଟି ମିଟି ଅନ୍ଧାର ଛାଇରେ, 
କେମିତି ପାଇବୁ କହ ? 
ତୋ ଦିଗ ମୋ ଦିଗତ ଭିନ୍ନ, 
ସତେକି ଅନ୍ୟ ଏକ ପୂଥୁବୀର 
ଭିନ୍ନ ଭିନ୍ନ ମଣିଷ ଆମେ ଦୁହେଁ, 
ତେବେ କଂ ଣ ଆମ ମିଳନ 


ଅସମ୍ଭବ ? ? ? 

ଵରଶ। Sf 


ବରଷା ଆସିଛି ବସୁଧା ଛାତିରେ, 
ବୈଶାଖ ବତାସ ବିଦାୟ ଦେଇରେ, 
ବିପୁଳ ବିଜୟ ବାରତା ବହିରେ, 
ବରଷା ବରଷେ ବିପିନ ହସେରେ ॥ 


ବରଷେ ବରଷା ବିଜୁଳି ସାଥରେ, 
ବିଷୟୀ ପରାଣ ବିଜୟ ହୁଏରେ, 
ବିକଚ ସୁମନ ବିଜନ ବେଳାରେ, 
ବିବରା ପରାୟେ ବିଳପି ଉଠେରେ ॥ 


ବିଶ୍ଵାଷ ଭରିଛି ବରଷା ମନରେ, 
ବଉଦ ଖେଳୁଛି ବାରୁଣୀ କୋଳରେ, 
ବ୍ୟଥିତ ବିହଗ ବିରହ ଚିତ୍ତରେ, 
ବିରୁତ ଛାଡଇ ବଲ୍ଲଭୀ ଆଶାରେ ॥ 

ଅଶାନ୍ତି ର ଦାବାନକ ଜଳୁଛି 
ଆଜି ପ୍ରତି କୋଣେ ଅନୁକୋଣେ, 
ସହରୀ ଗଳିରୁ ଗାଆଁ ଗୋହିରୀ ପର୍ଯ୍ୟନ୍ତ 


—~ — UU ~~ UY ~~ 


ଖାଲ ନଆ ନଆ ନଆ । 


ଏଇତ ସଭ୍ୟତା ଏକ ବିଂଶ ଶତାବ୍ଦୀର 
ଏଇତ ସମାଜ ପ୍ରଗତି ଚିନ୍ତାର ମୂଳ ଭିତ୍ତିର, 
ବିକାଶ ଏଠି ପରାଜୟ ଲଭେ 

ଶୋଷକର ଶାସନରେ, 

ଆକାଶ ଏଠି କଳା ବର୍ଣ୍ଣ 

ଗୋଳା ବାରୁଦ ସ୍ପର୍ଶରେ 


ଏଠି ସବୁ ଜୀଅନ୍ତା ମଣିଷ ମାନେ 
ଜୀଅନ୍ତା ମଣିଷଙ୍କର ରକ୍ତ ଶୋଷନ୍ତି, 
କୂଟା ଖିଅଟାକୁ ଯୋଖୁ 

ପୁଣି ଏଠି ସବୁ ଦରମଲା ମଣିଷ ମାନେ 
ପାଟିରେ ଚୂଣ୍ଟାଦେଇ ଡରିଥରି ରୁହନ୍ତି 
ମଉନ ହୋଇ, 

ରକ୍ତଲୋଭୀ ଜୀଅନ୍ତା ମଣିଷ ମାନଙ୍କୁ ଦେଖି, 
ଧନ୍ୟ ଏ ଦୂନିଆ ! 

ବିଚିତ୍ର ତୋର ଯାଦୂକରୀ ବିଭବ 

କିଏ ମରେ କିଏ ଜୀଏଁ 

ହିସାବ ବା ରଖୁଛି କିଏ ? 

Xr “ 
Ps < HOD 
i ଆହେ ବିର୍୍‌ରକ ! z 
ଆଁତେ ବିଚାରକ ! 


ତୁମକୁ କୋଟି କୋଟି ନମସ୍ଟାର ! 

ଦୁଃସ୍ପ ମୁଁ କବିଟିଏ ଅଭାବ କଷଣେ 

ମନର ଭାବକୁ ନେଇ ଲେଖୁ ଗଲେ କବିତା 
ଅନେକ ଆଶା କବିଟିଏ ହେବା ପାଇଁ । 


ଆଜି ସଫଳତାକୁ ଆପଣେ କି ସହାୟକ ହେବେନି 
କେତେ କଷ୍ଟରେ ଏ କବିତା ସଂକଳନ କରିଛି, 
ସଞ୍ଚ ସଞ୍ଚ ଗୋଟି ଗୋଟି ଅର୍ଥ ବିଅର୍ଥ ହେବନି - ଆଶା ରଖୁଛି ! 


ଗ୍ରାମେ ଗ୍ରାମେ ପାଠାଗାରେ ଏ ସଂକଳନ 
ଯଦି ଥବ ରହି, 

ତେବେ ମୁଁ କୃତାର୍ଥ ହେବି 

ଆପଣଙ୍କ ଆଶୀର୍ବାଦ ପାଇ |! 


କେତେଦିନ ଏ ସଂସାରେ ବଂଚିବା କୁହ 
ଦୟା ଧର୍ମ ପରୋପକାରେ ତେଜି ମନ ଦେହ, 
ରଖୁଯିବା ନାଆଁ ଆଜି ଏହି ମହୀତଳେ 

ଧନ୍ଯ ହେବ ଏ ଦୂନିଆ, 

ଏପରି ଦୟାବାନ୍‌ ପାଇ 


ହେ ଇଶ୍ବର ! . 

ତୁମେ ମୁକସାକ୍ଷୀ 

ତୁମେ ମୋର ହର୍ରାକର୍ରା 

ଦିଅ ହେ ଆଶୀଷ ବହି । 

ସ୍ବାର୍ଥଲାଗି ଘୋଡ଼ା ଦୌଡ ଚାଲୁଥାଏ ନିତି 
କିଏ ହାରେ କିଏ ଜିତେ ହିସାବ ନାହିଟି । 
ମୂତ୍ୟୁ କିନୁୁ ହସୁଥାଏ ଦିନଯାଏ ଗଣି 
ରୋକିପାରେ ତାକୁ କିଏ ନଥାଏ ସେ ଶୁଣି | 
ଏହି ତ ସଂସାର ଏଠି, 
ବିଚିତ୍ର ତା କରାମତି.... | 
ଦୁନିଆଟା ବିଷପରି ଲାଗୁଛି ଯେମିତି 
ଏମଣିଷ ଅନ୍ଧପରି ବାଟ ଭୁଲେ ନିତି । 
ଅପଥରେ ଚାଲି ଚାଲି ପଡୁଥାଏ ଥକ୍ତି 
ଯେତେ ଯାହା ଖାଉଥିଲେ ସଦା ରହେ ଭୋକୀ । 


ଏହି ତ ଜୀବନ ଏଠି, 
କଲ ବଲ ଦିନରାତି.... | 


ଯାହା ଭାବୁଥାଏ ତାର ଚେଇଁଲା ମନଟି 
ଶୋଇଗଲେ ଅଚିନ୍ତାରେ ଯାଏ ସେ ଭୁଲିଟି ! 
ଆଜି କଥା କାଲି ନାହିଁ ଓଲଟ ପାଲଟ 
କୋଟିଏ ମିଛରେ ଥାଏ ଗୋଟିଏ ସେ ସତ । 
ଏହି ତ ମଣିଷ ଏଠି, 
ବଂଚେ ନିତି ମରେ ନିତି........ | 

25 ନିଜେ କଳୁଥବା ମଣିଷ ୫ 


ପ୍ରତିଟି ମୁହୂର୍ଭରେ ଏ ମଣିଷ ଜଳୁଅଛି 
ନିଜ ଦେହ ଉତ୍ତାପରେ 
ନିଜ ମନ କାମନାରେ । 
ବାସନା ତା ଅସରନ୍ତି 
ଅନନ୍ତ ଆକାଶ ଆଉ 
ସୀମାହୀନ ସାଗର ପରି, 
ପରିବ୍ୟାପ୍ତ ସଂସାର ପରିଧ୍ବରେ । 
ଉଡି ବୁଲୁଥିବା ଝରିପୋକ ଭଳି 


ଦୁଃଖ ଆସିଯାଏ, 
ଅକାଳ କୁହୁଡି ସାଜି ଅଚାନକ 
କିଏ ବା ରୋକିବ ? 
ଏ”ତ କାଳର କରାଳ 
ପ୍ରତିପଦେ ମଣିଷ 
ପାପର ଅନଳରେ 
ନିଜକୁ ଝାସଦିଏ, 
ପତଙ୍ଗ ସାଜି । 
ନ ବୁଝି ପାଦ ବଢ଼ାଏ ଆଗକୁ 
ଭଲ ଆଉ ମନ୍ଦ ଥାଉ, 
ଶେଷରେ ପ୍ରାୟଶ୍ଚିତ୍ତ କରେ 
ଅନୁତାପ ଅନଳରେ ଜଳି ଜଳି . | 
¥ do fo ho £ 

ସତର ସାଗର ପହଁରି ପହଁରି 
ମିଛ ଘାଟେ ଗଲି ପଡି, 
ନିଷ୍ପଳ ହୋଇଲା ଜୀବନ ମୋହର 
ଜୀଇଁ ଥାଇ ମରିଗଲି । 


ଅନ୍ତରେ ଅନେକ ଯନ୍ତ୍ରଣା ସାଇତି 

ମନଖୋଲା ହସୁଥୁଲି, 
ମିଛି ମିଛି କିଆ କେତେବା ଏଖେଳ 
ବହୁଦିନ ଖେଳିଗଲି | 

ମାୟାର ମୋହରେ ଛନ୍ଦି ହୋଇଯାଇ 

ସତକୁ ମୁଁ ଭୁଲିଗଲି, 
ସତ ଆସିଥୂଲା ଛଦମ ବେଶରେ 
ଆଜି ଯାହା ବୁଝିଗଲି । 

ସଞମ୍ଚର୍କତ ଏଠି ବନ୍ଧାପଡି ଯାଏ 

ଦେବା ନେବା ପାଖେ ଖାଲି । 
କିଏବା ଦେଉଛି କିଏବା ନେଉଛି 
ସବୂ ଅଟେ ମରୁ ବାଲି । 

ଦାନା 


ଏଇମିତି ଅନେକ ଦିନ ବିତିଗଲା 
ଅନ୍ୟର ଦାନକୁ ହାତପାତି 
ଏ ପଫେଟଟା ବି ପୁରିଗଲା | 
ତଥାପି - ନିଜେ, ନିଜ ପେଟକୁ ମୁଠିଏ ଦାନା 
ଯୋଗାଡିବା ଏତେ ଯେ କଷ୍ଟ 
କାହାକୁ ବା କହିବା ! 
ନିଜ ଅଙ୍ଗେ ଲିଭାଉଥିବା ମଣିଷ 
ଥକି ପଡେ ନିଛାଟିଆ ଥୁଣ୍ଟା ବରଗଛ ପରି । 
ସବୁ ଆଶା ଧୋଇଯାଏ 
ଅକାଳର ବନ୍ୟାରେ 


CA 


ଜୀବନ ଟିକକ ଚର୍ମ ଓ ମାଂସର ଖୋଳପା ଭିତରେ 


ଦୂକୁ ଦୁକୁ କଲିଜାର ଗତିଟା 
ଛୁଟି ଚାଲେ ଆଗକୁ ଆଗକୁ | 


ଏଇତ ମଣିଷ ! 

ଯେଉଁଠି ଶାନ୍ତି ପାଇଁ 

ସଂଗ୍ରାମ କରି କରି 

ଆଶାନ୍ତିରେ ଦିବାନିଶି ଦିନକାଟେ, 

ଏଇ ପେଟ ଚାଖଣ୍ଡକ ପୂରିଥିଲେ 
ସତେ ଅବା ଖୁସିଥାଏ ସବୁଥିରେ 
ନୋହିଲେ ଚକା ବନ୍ଦ୍‌ ଅଖ ବି ବନ୍ଦ 

ଦେଶକୁ ସୁନ୍ଦର ଘରକୁ ସୁନ୍ଦର 
ହୋଇଥିଲେ ଛୋଟ ପରିବାର 
ପୁଅ ହେଉ ଅବା ସିଏ ଝିଅ ହେଉ 
ଗୋଟିଏ, ଦୂଇଟି ଦରକାର । 
ଜନବୂୃଵଧି ହୋଇ ସଂସାର ଅଥୟ 
ଖାଇବା, ରହିବା, ବଢ଼ିବା, ପଢ଼ିବା 
ହେଲା ସବୁଥିରେ ଅସହାୟ, 
ତେଣୁ ଭାଇମାନେ ଏସବୁ କଥାକୁ 
ଦେଇ ବସ ହେ ଟିକେ ନଜର । 
ଖାଲି ଯେ ପିଲାଙ୍କୁ ଜନମ କରିଲେ 
ତାଙ୍କର ସୁବିଧା ସ୍ବାସ୍ଥ୍ୟ ଶିକ୍ଷା ସେବା 
ଯେବେରେ ଆମେ ନକଲେ, 
ପିତା ମାତା ହେବା ଧୂକ ଜୀବନତ 
କହିବା କାହାକୁ ଦୁଃଖ ଆମର । 
ବେଳ ଥାଉଁ ଥାଉଁ ସଚେତନ ହୋଇ 
ଆମର ଉବିଷ୍ୟ ଆମେରେ ଗଢ଼ିବା 
ଯିବାନି ଆଜି ପଛାଇ, 
ସରକାରଙ୍କର ନୀତି ମାନି ନେଲେ 
` ଜୀବନ ହେବ ଆମ ଉନ୍ତଳ । 

ଯେମିତିକି ସୂର୍ଯ୍ୟଟା 

ଛିଣ୍ଡି ପଡିବ ମୁଣ୍ଡ ଉପରେ, 

ତାର ତେଜର ପ୍ରଭାବ 

ଆସହ୍ୟରୁ ଅସହ୍ୟ ! 

ଗରମର ପ୍ରାର୍ଦୂଭାବ ଆଉ ସହି ହେଉନି । 

ଏପଟେ ଗଛ ପରେ ଗଛ କଟା 

ଅମୃଜାନର ଅଭାବ ଦିନକୁ ଦିନ, 

ଛାତି ଭିତରଟା ରୁଦ୍ଧ ହୋଇଯାଏ 

ପ୍ରଶ୍ଵାସ ନେବାକୁ ପବନ କାହିଁ ? 

କେବଳ ଉତ୍ତପ୍ରର ପ୍ରକୋପ 

ଶୀତଳତା ଆସିବ କେଉଁଠୁ ? 

କେମିତିବା ବରଷା ଆସିବ ! 

ସଂସାରରୁ ଉତ୍ତପ୍ତ ହଟିବ । 

ମଣିଷ ସାଜୂଛି ମଣିଷର ହତ୍ୟାକାରୀ 

ବିଭିନ୍ନ ଆଣବିକ ଅସ୍ତ ଶସ୍ତ୍ର ପରୀକ୍ଷା ନିରୀକ୍ଷା, 
ମଣିଷକୁ ସୃଷ୍ଷି ଉପରୁ ହଟେଇବାକୁ ପ୍ରଚେଷ୍ଟା 
ସବୁଠି ଶୁଭୁଛି ମୂତ୍ୟର ଆଉଁ ଚିକ୍ଵାର - 

ଜଣକର ସ୍ବାର୍ଥ ପାଇଁ ଆଉ ଜଣେ କ୍ଷତି ସହେ 
ନିଜେ ମରି ଅନ୍ୟକୁ ମରାଏ, 

ସଚେତନ କେବେ ବା ଆସିବ | 
କଟାଗଛ ବଦଳରେ ଚାରାଗଛ ରୋପିବାକୁ ହେବ, 
ସୁସ୍ଥରେ ଦେହଧରି ବଂଚିବା ପାଇଁ FP 
ପରସ୍ପର ସହଯୋଗ ନିହାତି ଜରୁରୀ | SY 

ଅପବାଦ ek 


ଲୋକ ଦେଖାଣିଆ ବାହାର ପଣିଆ 


ଆଉ କେତେଦିନ କୂହ ? 
ଅନ୍ତରତ ଖୋଲା ପାଟିରେତ ତାଲା 


କଳା ପଡିଯାଏ ମୁହଁ, 
ବାର ୟାଡ଼ୁ ଚିନ୍ତା କରି କାନ୍ଦୁଥୁଲେ 
କିଏ ବା ପୋଛିବ ଲୁହ । 
ସରିଯାଏ ଦିନ ହୀନିମାନ ହୋଇ 
ସୁପ୍ତ ହୋଇଲା ଜୀବନ, 
ଜାଗ୍ରତ କେବେବା ହୋଇବ ସେଦିନ 
ଆଜି ଆସି ନାହିଁ ଜାଣ, 
ଏମିତି ବଞ୍ଚବା କିବା ଲାଭ ଉଲା 
ସରେ ନାହିଁ ଦେଖୁ ସ୍ଵପ୍ନ । 
ସ୍ଵପ୍ଧର ମହଲ ଗଢ଼ି ଚାଲୁ ଥାଏ 
କଳ୍ପନା ରାଇଜେ ଯାଇ, 
ସତ ବୋଲି ଟିକେ ନାହିଁ, 
ଜୀବନର ପଥେ ଅପବାଦ ଖାଲି 
ମାନ ସନମାନ ନାହିଁ --- | - 

ନରି ବଳୟ Sk 
ଦୂର ଦିଗ୍ବଳୟର 
ଅନ୍ଧାରି ଇଲାକାରୁ, 
ଉଇଁ ଆସୁଥିବା ଅଧାଚାନ୍ଦର 
କଅଁଳିଆ ଆଲୋକ 
ଯେତେବେଳେ, 
ଏ ମାଟିକୁ ଆଲୋକିତ କରେ — 
ସେତେବେଳେ ଏମନରେ 
କେଉଁ ଏକ ଶୀହରଣ 
ଘନେଇ ଆସେ, 
ମୁଁ ତ ବୁଝି ପାରେନା 
ସେ କିନ୍ତୁ ବୁଝିଯାଏ 
ତାର ସେହି ଆଲୋକିତ ମନରେ । 
ମୁଁ ତ ଭିନ୍ନ ସ୍ଵାଦର ମଣିଷ 
ଦୁନିଆର ଏ ପ୍ରକୃତି 
ମୋତେ ଦେଖ ହସି ଉଠେ, 
ତାର ସେହି ଖଲି ଖଲି ହସରେ 
ମୁଁ ତ ଆଶ୍ଚଯ୍ୟ ହୁଏ -— 
ସତେ ! କେଡେ ସୁନ୍ଦର ଏ ପ୍ରଥବୀ 
ଅନେକ ସୁବାସରେ ଭରପୂର 
ଏ ମାଟିର ଦେହ, 
ମୋ ମନକୁ ସ୍ପର୍ଶ କରେ 
ସେ ସୁବାସ ପ୍ରତିଟି ମୁହୂର୍ଭରେ ¬ 


ମୁଁ ତ ରକ୍ତ ମାଂସଧାରୀ ମଣିଷଟେ 

ଭୁଲିକି ପାରିବି କେବେ 
ହୁ ତିର ଲୀ $ 

A ଧନ୍ଯରେ ଜୀବନ Of 
5 ¥ 


ଜୀବନ ! ଲଗାମଛଡା ଘରୋଡାଟିଏ 

ଯେଣେ ଇଚ୍ଛା ତେଣେ ଯାଏ, 

ବିବେକର ଚାବୂକ୍‌ ତାକୁ 

ଆୟତ୍ତ କରି ପଥ ଦେଖାଏ |! 

ଜୀବନ ! ଏକ ମହାନାଟକ 

ସାଂସାର ମଞ୍ଚରେ ଅଭିନୀତ ହୁଏ, 

ମାନ ସମ୍ମାନ ଅପମାନ 

ଏବଂ ନିଯ୍ୟୀତନାର ଦୂୃଶ୍ୟପଟ ଦେଇ । 
ଜୀବନ ! ଫୁଲ ଆଉ କଣ୍ଟାର ମିଶ୍ରଣ 

ପ୍ରେମ ଆଉ ଘୃଣାର ଦହନ, 

ଦୟା କ୍ଷମା ହିଂସା କ୍ରୋଧ ଦେଇ 

ଗଡି ଗଡି ଯାଏ ମୂତ୍ୟନିକଟକୁ | 
ଜୀବନ୍‌ ! ଏକ ପୁୂରନ୍ତା ନଇ 

ଯେଉଁ ନଇରେ ସୁଖ ଦୁଃଖ ଦୁଇଟି କୂଳ 

କେତେବେଳେ କେଉଁ କୂଳ ଭାଙ୍ଗିଯାଏ, 

ସମୟ ହିଁ ତାର ମୂକ ସାକ୍ଷୀ ! 
ଜୀବନ ! ବିଶ୍ବ ବ୍ରହ୍ମାଣ୍ଡ ଭିତରେ 

ଅଣୁଠାରୁ ଅତି କ୍ଷୁଦ୍ର 

କିନ୍ତୁ ତାର ମହନୀୟତା 

ସୁକର୍ମରେ ନିୟୋଜିତ ହୋଇ 


ତାକୁ ବଡ କରି ଦିଏ । 
ନ 
ଠନ oe x 
Nes Ko 4 
NT oche & 


Digitized by PPRACHIN, SOA 


Pe = we ter 
aq ଏହି ମନ ଯଦି ଚାହବ ସ୍ର 

ସବୁ ଆକଟକୁ କାଟି ଦେଇ 
ତୁମେ ଚାଲୁଛ ତୁମରି ବାଟରେ, 
ତୁମେ ରାକ୍ଷସ —ତୁମ ନାମ ଯଉତୁକ 
ତୁମେ ଭୁଲି ଯାଉଛ 
ସ୍ବେହ ଓ ପ୍ରେମର ବନ୍ଧନ | 
ଅମ୍ପତ ବଦଳରେ ବିଷ ଭରିଦେଇ 
ସୁନାର ସଂସାରକୂ ଛାରଖାର କରି ଦେଉଛ, 
କିନ୍ତୁ ତୁମର ଆୟୂଷ ଆଉ 
ବେଶି ଦିନ ନୁହେଁ । 
ତୁମର ଅତ୍ୟାଚାର ବନ୍ଦ୍‌ ହୋଇଯିବ ସବୁଦିନ ପାଇଁ; 
ସେ ସମୟ ପାଖେଇ ଆସିଲାଣି, 
ନାରୀର ଅଭିଶାପରେ ତୁମେ ଜଳିବ 
ହୁ ହୁ ହୋଇ 
ପେଡି ପାଉଁଶ ହୋଇଯିବ 
ତୁମର ସ୍କିତି ଓ ସ୍ଥାପତ୍ୟ । 
ସୁସମ୍ପର୍କ ଭିତରେ ଅଡୁଆ ସୂତାପରି 
କାହିଁକି ଏତେ ବିଭ୍ରାଟ କରୁଛ କହିଲ ? 
ଟିକିଏ ସ୍ଥିର ହୋଇଯାଅ, 
ଦେଖ୍ମବ ପ୍ରେମ ଓ ଭଲ ପାଇବାର 
ଦୁଇଟି ମନ କେମିତି ସୁଖ ଶାନ୍ତିରେ 
ଜୀବନ କାଟୁଛନ୍ତି । 
କେବଳ କଅଣ ଦେବା ସମ୍ପର୍କ 
ନ ଦେଲେ ନ ନେଲେ କଂ ଣ ଚଳିବନି, 
ଚଳିବ ! 
ଏହି ମନ ଯଦି ଚାହିଁବ । 

ଆଜି ବି ସେଇ କଥା 
ଜୀବନ ଖାତାରେ ଲେଖା 
ସେଇ ଅକ୍ଷର ସେଇ ଭାଷା 
ମୁଁ ବି ଆଶ୍ଚଯ୍ୟ ହୁଏ ବେଳେ ବେଳେ 
ସେଇ କଣ ଏଇ --- 
ଅବା ମୋ” ଜୀବନ ପରିଧୂରେ 
ଗୋଟିଏ ଛାୟା ? 


ତାର ଆଲୋକତ ନାହିଁ 
ଅନ୍ଧାରେ ବାସ୍ତବତାକୁ ଧରି ରଖୁ 
ସେ” ପଥ ଚାଲେ 
ଆଗକୁ ଆଗକୁ ପାଦ ପକାଇ, 
ଟିକିଏ ସାହସ ନାହିଁ 
ଦମ୍ଭ ତାର ଆସିବ ବା କୁଆଡୁ ? 
ସେ’ ଗର୍ବୀ ଓ ଅହଙ୍କାରୀ, 
ପ୍ରତିଟି କଥାରେ 
ବାହାସ୍ପୋଟର ଢ଼ଙ୍ଗ-- 
ଅନେକ ଇଛା ଥଲେ ବି 
ତା ସହିତ ମୋ ସମ୍ପର୍କ 
ଭସାବାଦଲରେ ଲୁଚକାଳି 
ଖେଳୁଥବା ଜହ୍ପରି ! 


ସେ ଉଇଁ ନାହିଁ ! 
କିନ୍ତୁ ତାର ଅସ୍ତଗାମୀ ଭାବ 
ଚକିତ କରେ ଯେ ମୋତେ 
ସେତ ଏଇଠି ଅଛି, ଛ 
ଭୁ ja 
ସଭିଙ୍କର ମନ ପରାଣରେ । BY 

ଜୀବନ ଆଉ ପ୍ରକୃତି ଭିତରେ 
ଛନ୍ଦା ଛନ୍ଦି ହୋଇ ପଥ ଚାଲିଛନ୍ତି ---| 
ଦିନରେ ଆଲୋକର କାୟା 
ରାତିରେ ଅନ୍ଧାରର ଛାୟା, 
ମାୟା ମୋହ ଏହି ଲୀଳା ଖେଳା ସଂସାର ଭିତରେ 
ସୂଯ୍ୟି ଆଉ ଚନ୍ଦ୍ରମାର 
ଲୁଚକାଳି ଖେଳରେ, 
ପ୍ରକୃତିର ମନଟା--- 
ଅସ୍ତବ୍ୟସ୍ତ ହୋଇ ଉଠେ ! 
ଏଠି ପ୍ରକ୍ଧତି ଓଲଟ ପାଲଟ 
ମଣିଷର ହାତ ହତିଆରରେ, 
ଏଠି ପ୍ରକୃତି ଲୁହ ଗଡାଏ 
ହତଭାଗିନୀ ନାରୀଟିଏ ପରି, 
ଯାହାର ମନର ମଣିଷ ଚାଲିଯାଏ 
ପରକରି ତାକୁ | 
ଜୀବନର ଭେଳା ଭାସିଯାଏ 
ସମୟର ସାଗରରେ 
ସୂଅର ଛିଟା ଲାଗିଯାଏ 
ଏ ମନର କୂଳରେ, 
ସବୁ ଏଠି ହୁଏ ପୁଣି ଅଧା ରହିଯାଏ 
୫. ସ୍ଵପ୍ନ ନଇ ବହିଯାଏ ମନର ଇଲାକାରେ । a 

ଆମେ ଆଜି ସ୍ଵାଧୀନ “ଷ୍କ 
© 
ଆମେ ଅଜି ସ୍ଵାଧୀନ 
କିନ୍ତୁ ! ପରାଧୀନତାର ବେଡ଼ି ଏବେବି 
ଆମକୁ ବାନ୍ଧି ରଖୁଛି, 


ବେକାରୀ ଆଉ ଦାରିଦ୍ର୍ୟର 
ପଶାକାଠିକୁ ଲେଉଟାଇ ଲେଉଟାଇ 
ଜିତିଯିବାର ଆଶାଟା, 
କ୍ଷୀଣରୁ କ୍ଷୀଣତର ହୋଇପଡୁଛି । 
ଚାରିଆଡେ ଖାଲି ସମସ୍ୟା 
ମୁକ୍ତ ବିହଙ୍ଗ ପରି, 
ଖୋଲା ଆକାଶ ତଳେ 
ଶାନ୍ତିରେ ଥରୁଟିଏ ବଂଚିବାକୁ ଇଛ୍ଛା ହୁଏ, 
ମାତ୍ର ! ସମୟ ଏଠି ଦାଉ ସାଧେ 
ପରିସ୍ଥିତିର ଆର୍ଁନାଦରେ 
ମଣିଷର ମନଟା ଫିକା ପଡିଯାଏ । 
କଳା ଅନ୍ଧାରିଆ, 
ସବୁ ସ୍ଵପ୍ନ ଭିତରେ ଉଇଁ ଆସେ 
ଧଳା ବାଦଲଟାଏ, 
ଯେମିତିକି କିଛି ଅପୁରଣଟା 
ପୂରିଯିବା ଆଶାରେ, 
ହେଲେ ସବୁ ଶୁଷ୍ପ ପାଲଟିଯାଏ | 
ଜୀବନର ନିରାଟ ସତ୍ୟତା ଭିତରେ 
ମିଥ୍ୟା ଭରା ପ୍ରତିଶୃତି ରାଜନେତା ମାନଙ୍କର, 
ଦୋଳାୟିତ ହୁଏ କେବଳ ଏଇ ମନଟାରେ 


ସବୂପୁଣି ଥମ୍ମିଯାଏ, 
ଜତ ପାଲଟି ଯାଏ ଆଶା 
ମିଛ ମାୟାର ପରିଧୂରେ ରହି 
ଏ ମଣିଷ ଆଗେଇ ଯାଏ ମୃତ୍ୟ ନିକଟକୁ । * 

କାଚ ପରି ନତ୍ତ ଜଳେ ଜହ୍ନ ଯେବେ 
ଲୁଚକାଳି ଖେଳି ବସେ, 
ଲାଜେଇ ଲାଜେଇ ଅନ୍ଧାର 
ଆଗକୁ ପାଦ ପକାଏ, 
ଖଲିଖୁଲି ହସି ଦେଇ ଆକାଶର ତାରାମାନେ, 
ଆଖୁମାରୁଥାନ୍ତି କଣେଇ, କଣେଇ 
ଜିତିବା ଅଭିପ୍ରାୟରେ 
ଧାଆଁ ଧପଟ ଲାଗିଥାଏ, 
କିଏ ଜିତେ କିଏ ହାରେ, 
ତାର ହିସାବ ନାହିଁ..... । 
ନଇ୍ତ ତୁଠେ ନବ ବଧୁ 
ନଣନ୍ଦର ସାଥେ ବସି, 
ମୁହଁ ସଂଜିଆ ପ୍ରକୃତିକୁ 
ଉପଭୋଗ କରୁ କରୁ, 
ହଠାତ୍‌ ଧସେଇ ଆସିଲା 
କଳା ବାଦଲ ଖଣ୍ଡିଏ, 
ଭଲ ପାଇବାର ମଣିଷଟା 
ତା ପାଇଁ ପାଲଟିଛି ନିର୍ଚ୍ଚୀବ ପାଷାଣ | 
କାମନା ଶୂନ୍ୟ ରକ୍ତ ମାଂସ ଦେହରେ ତାର 
ବସା ବାନ୍ଧିଛି ଅସରନ୍ତି ନିଷ୍କାମ ଚେତନା 
ସଂସାର ତା ପାଇଁ ଛଳନାର ପ୍ରତିଧ୍ଵନୀ 
ନିଃଶବ୍ଦ ଅନ୍ଧାର ଭିତରେ 
ଆଳି ରାତି ‘ତା ପାଇଁ ହେବ ମଧୁରାତି | 

ହାଇରେ ଦଇବ ! 

ନୂଆ ଧାନ ଭାତ କିଏ ଖାଇବ ? 

ସମସ୍ତେ ଖାଇବେ, 


ସକାଳ ହେଲେ ପୁଣି ରାତି ଆସିଲେ । 
ଯିଏ ଫଳାଏ, ଯାହା ହାତ ଆଉଁସାରେ 
„ ଏ ମାଟିରେ ସୁନା ଫଳେ, 
କାହି କେତେ ଜୀବନକୁ ଆହାର ଯୋଗାଏ 
ସେହିତ କୃଷକ ଭାଇ, 
କୃଷି ତାର ଜୀବନ 
କୃଷି ତାର ଧର୍ମ, 
ପଲ୍ଲୀ ଭୁମି ରଳଘର 
ତାର ବାସସ୍ଥାନ । 
ତା” ବେଶରେ ନୂତନତା ନାହିଁ, 
ଅଣ୍ଟାରେ ଲୁଙ୍ଗି, ମୁଣ୍ଡରେ ଗାମୁଛାକୁ ଠେକାକରି 
ଖଟୁଥାଏ ଖରା ବର୍ଷା ଶୀତ କାକରକୁ ଭୁଲି 
ଏଇ ସିନା ପେଟ ଗଚାଖଣ୍ଡକ ଲାଗି, 
. ଦେଶ ଦୁନିଆକୁ ଆହାର ଦେବା ଲଗି | 
ସାଥୀ ତାର ବଳଦ, ଲଙ୍ଗଳ, ଜୁଆଳି, ଦଉଡ଼ି 
ମଇ, କୋଡ଼ି, କୋଦାଳ, ମେରୀ, ଦାଉଣୀ 
ଅତି ପ୍ରିୟ ଅଢ଼େଇ ହାତର ପାଞ୍ଚଣ ଖଣ୍ଡିକ, 
କିଏ ଆଜି ବୁଝେ ତାର କଥା ! 
ତା ଅନ୍ତରେ ଅନେକ ବ୍ୟଥା | 
କେତେ ଖତ କେତେ ସାର ଆଉ ପରିଶ୍ରମେ 
ଠିକ୍‌ ରୁପେ ମିଳେ ନାହି 
ତାକୁ ଆଜି ତାର ମୂଲ 
ଉପାସ ବି ରହିବାକୁ ହୁଏ, 
ବେଳେ ବେଳେ ପ୍ରକୃତିର କରାଳ ଗ୍ରାସରେ 


ଖୁ ହାଇରେ ଦଇବ ! ବୁଝିଲୁନି ତାର ଦଃଖ 
kr ସୁଖ କଣ ଟିକେ ତାର ନାହିଁ ? SY 

ତୁ ଆଜି ନିସ୍ପେଷିତ ଅନ୍ଧାର ଇଲାକାରେ 
କାହାର ଆଶା ଆଉଁସାରେ 
ତୋ ଦିନକି ସରିବ ? 
ତୁ ଭାବୁଛୁ, ତୋ ଦୂନିଆ କଥା । 
ଦୁଃଖ ତୋର ସହଚର 
ଦୁଃଖ ତୋର ବନ୍ଧ, 
ଆଜିର ଦୂନିଆ ତୋତେ ପାଗଳ କରୁଛି । 
ଜନ୍ମ ତୋର ଅଶୁଭରେ 
ଶୁଭ କିବା ହୋଇବ ? 
ମନ ତୋର ଅମଙ୍ଗଳ 
ମଙ୍ଗଳ କି ସେ ଚିନ୍ତିବ ? 
ତୋ ଆଖରେ ଲୁହର ଶ୍ରାବଣୀ 
ତୋ ଛାତିରେ କୋହ ମନ୍ଦାକିନୀ, 
ଦୁଃଖ ଅନଳରେ ତୁ ଜାଳି ଦେଉ ନିଜକୁ । 
ଭାବି ପାରୂନା ତୋ” ଭବିଷ୍ଯତ କଥା 
ଚିନ୍ତା କରୁନା ତୋ” ସଂସାର ବ୍ୟଥା, 
ତୁ ଚେଇଁ ରହିଛୁ ଏଇମିତି କେତେ ରାତି 
ସତେ କ”ଣ ତୋର ଦୂଃଖ ସରିବ ! 


ବଞ୍ଚବୁ ତୁ ଶାନ୍ତି ନେଇ 

ଧୈର୍ଯ୍ୟ ତୋର ଆଉ ନାହିଁ, 

ଅଥୟ ପରାଣ ତୋର 
¥. କଂ ଣ ଏଇମିତି ଭାବୁଥିବ ? ? ? ae 

ଥଟ୍ଟା ଆଉ ପରିହାସ, 


ମୁଁ ସବୁଶୁଣେ, ସବୁ ଦେଖେ | 
ଝରକା ଫାଙ୍କରେ ଅସ୍ତଗାମୀ ସୂର୍ଯ୍ୟ 
ସଂଜ ପାଖେଇ ଆସେ ମୋ ନିକଟକୁ, 
କଳା ଅନ୍ଧାରର କାଳିମାରେ 
ମୁଁ ଲୁଚି ଗଲେ, 
ତୁମେ ମୋତେ ଖୋଜିବନି ! 
ବିରାଡ଼ିଟା ରାସ୍ତାରେ 
ଏକଡ଼ରୁ ସେକଡ଼କୁ ଗଲାବେଳେ 
ନେଉଳଟା ତା ପଛେ ପଛେ 
ଅଶୁଭ ଶୁଭର ସଂକେତ ଭିତରେ 
ମୁଁ ତୁମ କଥା ଭାବେ, 
ଧ୍ୟାନ ମଗ୍ନ ରଖିପରି 
ଚିନାବାଦାମ୍‌ ବାଲାର ଡ଼ାକୂୁଶୁଭେ 
ଝିଅ ମୋର ଦଉଡ଼ିଯାଏ କିଣିବାକୁ 
ମୋଠାରୁ ପଇସା ନେଇ, 
ତା ଠାରୁ ଛଡ଼େଇ ଖାଇଲେ 
ସେ କାନ୍ଦେ, ଅଭିମାନ କରେ | 
ତୁମେ ଫେରିଆସ, 
ଅଧା ରନ୍ଦ ଲୁଚି ଗଲାପରେ 
ସମୟର ଧସ୍ତାଧସ୍ତିବେଳେ, 
ଓଢ଼ଣିଟା ଖସି ପଡ଼େ ମୁଣ୍ଡରୁ 
ତାକୁ ସଜାଡ଼ି ନିଅ, 
ଅସ୍ତବ୍ୟସ୍ତ ଜଣୀପଡ.... 
ଭାରି ଦୂଷ୍ଟ ତୁମେ, ବୋଲି କୂହ ମୋତେ; 
#. ମୁଁ ସବୁ ଶୁଣୁ ଥାଏ । a 

ଲୋ କୋରଲି ! 
ଲୋ କୋଇଲି ! 

ତୁ କେତେ ଖୁସି ଆଜି 
ବସନ୍ତକୁ ଦେଖୁ, 
କହ ଭଲା ତୋ” ଠାରୁ 
କିଏ ଆଜି ସୁଖୀ ? 
ଲେ କୋଇଲି ! 
ଦେଖ୍‌ କେମିତି ଆନନ୍ଦ 
ଫଗୁଣର ମହମହ ବାସ୍ତା, 
ଲୀଳା ଖେଳା ଦୂନିଆରେ 
ଗଲେ ଏଠି ପ୍ରକୃତିର ବନ୍ଦନା | 
ଲୋ କୋଇଲି ! 
ମୋ ଆଖରେ ଭାସିଉଠେ କଳା ରୂପ ତୋର 
ଆମ୍ବ ବଉଳର ମହକରେ 
ଛୁଟାଇ ଦେଉ ତୋ ସୁମଧୁର ତାନ 
ସତେ, ତୁ କେଡ଼େ ସୁନ୍ଦର | 
ଲୋ କୋଇଲି ! 
ତୋ ଡ଼େଣା କାଟି ମୁଁ 
ଯଦି ପାରନ୍ତି ଉଡ଼ି, 
ଜାଣି ମୁଁ ଯାଆନ୍ତି ବସନ୍ତ 
କେତେ ଦୂରେ ବ୍ୟାପିଛି ଏ ରସମୟ ସମୟେ | 
ଲୋ କୋଇଲି ! 
ଆଜି ମୁଁ ପାରୁନି ଡ଼ାକି ତୋତେ ମୋ ପାଖକୁ 
ମୋ ପାଖେ ନାହି ଆଉ ବସନ୍ତର ପଦଚିହନ 
- ତଥାପି, ମୁଁ ଖୁସି ଆଜି ଦେଖ ତୋତେ ଏ ସମୟେ 
ଯଦିଓ ତୁ ଗଛଡ଼ାଳେ 
ତଥାପି, ଅଛୁ ମୋ ପାଖରେ | 

ଝି ପିଝିପି ବରଷାକୁ ଦେଖୁ 

ତୁମେ ଯେ ଲାଜେଇ ଯାଅ; 

ଅନ୍ଧାରକୁ ଆଖିଠାର 

ମାରୁ ଥାଅ ଆସିବାକୁ 

ତେଣେ ଯେ - ଦୂରପ୍ରାନ୍ତେ ହୃଦୟଟା 

ଲାଖି ରହିଯାଏ - ଆଉ ଅବା 

କାହାର ବନ୍ଧନରେ ବାନ୍ଧିହୋଇ ! 
ତୁମେ ଯେ ନିରୋଳା ନିର୍ଜନିଆ 
ହୂତାସିଆ - ଚକୋରୀଟିଏ 
ବରଷାର ଧୀରା ଗଣିଗଣି 
ତୁମ ଦିନ ସରିଯାଏ ! 

ସମୟର ମାପକାଠିରେ ମାପିବାକୁ 

ତୁମ ଅନ୍ତରକୁ, 

କିଏ ବା ଆଜି ଆସିବ 

ନିଜତ ପର ହୋଇଯାଏ, 

ତୁମେ ଆଜି ବିରହିଣୀ 

ଜୀବନଟା ନିଥର ନିର୍ବାକ । 
ସବୁ ସ୍ଵପ୍ନ ନିରର୍ଥକ 
ଆଶା - ମରୁବାଲି | 
ତଥାପି - ଚେଇଁଛ - ଆଗାମୀକୁ ରାହିଁରହି 
ଧନ୍ୟା ତୁମେ ଚକୋରୀ ! 


¢ Xe 
cso ee BE 


Digitized by PPRACHIN, SOA 


ନିତି ସତ୍ଯତାର ବେଣୁସ୍ବନ 
ପଥବୀର ଘରେ ଆମେରେ ମଣିଷ 


ଘୂରିବୁଲୁ ଦିନ ରାତି ଦଳ ଦଳ ହୋଇ 
ଫଖା ଫଖା ଉଡ଼ିଗଲା ପକ୍ଷୀ ପରି | 
ପୁଣି କେବେ ଏକା ଏକା ନିଛାଟିଆ ଗଛଟିଏ ପରି 
ଥକ୍କାମରା ଏ ଜୀବନ 
ଲୋଡ଼ିବସେ ଶାନ୍ତି 
ଅଶାନ୍ତିର ନଇସୁଅ 
କୂଳ ଲଂଘି ବହିଯାଏ 
କାହିଁ କେତେ ଦୂର | 
ସମୟର ମାପକାଠି ଭିତରେ ବି 
ସବୁବେଳେ ସୁଖ କିବା ଦୁଃଖ ନଥାଏ, 
କିଛି ହସ ଲୁହର ମିଶ୍ରିତ ଏ ପରାଣ 
ବିଳସିତ ¬ କାଲୁବାଲୁ - ଦଗିଭୂତ 
ସପନର ବାଲିଘରେ | 
ଅଧାଗଢ଼ା ଘଟର 
ଅରୂପ କୀରତି, 
କଳନାର ପରିସୀମା 
କିଏ ଅବା ମାପିପାରେ, 
ସତ୍ୟତାର ବେଣୁସ୍ବନ 
ଶୁଭୁଥାଏ ଅଦୂରରେ | 


Ye detest 

ଅନେକ ସୃତିର ଖୁଅରୁ 
ଯେଉଁ ଦିନ ମୁଁ ପାଇଲି 
ମୋ ବଂଚିବା ରହସ୍ଯ ; 
ସେତେବେଳେ ମୁଁ ହେଲି ସଚେତନ 
କିଛିକ୍ଷଣ ¬ ପୁଣି ଅଚେତନ ; 
ଦୂନିଆର ଭଲମନ୍ଦ ପଥ ବାରି ବାରି | 
ତୁମେ” ସବୁ ବିଚିତ୍ର 
ବେପରୁଆ କରି ଗାଲ କଥା କଥାକେ 
ହରକତ କରି ବସ କାମ କାମକେ ; 
ସେମାନେ ବୋଧେ ମଣିଷ ନୂହଁନ୍ତି ! 
କେଉଁ ଅଭିଶାପ ବଳେ ଆଜି 
ପୋକ ମାଛି ଠାରୁ ହୀନ ହୋଇ 
ପଡ଼ିଛନ୍ତି ରାଜରାସ୍ତା କଡ଼େ କଡ଼େ; 
ସଢୁଛନ୍ତି ନାଳ ନର୍ଦ୍ଦମାର କୂଳେ କୂଳେ | 
ଏ ସୃଷ୍ଟିରେ ତୁମେ ଏକା ବଂଚିବ 
ସେମାନେ କି ବଂଚିବେନି ? 
ତୁମ ନିଦ ଭାଙ୍ଗି ଗଲାବେଳେ 
ସେମାନଙ୍କ ଆଖପତା ମୁଦିହୋଇ ଆସେ 
ଯନ୍ତ୍ରଣାରୁ ମୁକ୍ତ ଲାଗି ¬ ! 
ତୁମେ ହସୁଥାଉ ରାଜ ହସ 
ଭିନ୍ନ ଭିନ୍ନ ସ୍ଵପ୍ନରେ ବିଭୋର ହୋଇ ; 
ଭୋକିଲାର ବୂକୁତଳେ କେତେ ଯେ ଦରଦ 
ଥରେ ଆସି ଦେଖୁଯାଅ 
ଆଖର ଲୁହ ଶୁଖୁଯାଏ - ପେଟଭୋକ ଥସଛ୍ମିଯାଏ | 
ତୁମେ ଯେ ମଣିଷ - ଏହି ତେବେ ତୁମ ଦୟା 


ସାବାସ୍‌ ସାବାସ୍‌ ତୋତେ 
- ମିଛ ମାୟା ଦନିଆ । 

ଟ୍‌ ରଣାର ରୂପାଟିଆ ଜଳରେ 
ତୁମ ମୁହଁ ଦିଶୁଥାଏ ଜହୁଟିଏ ପରି 
ହେଇ, ଦେଖ ଆକାଶର ବଉଦଙଫାଙ୍କରେ 
ଲୁଚିଯାଏ କେମିତି ଏ ସୃଷ୍ଟିର ଜହ୍ନ 
ଲାଜେଇ ଲାଜେଇ ତୁମକୁ ଦେଖୁ । 
ମୁକୁଳା ଆକାଶର ଛତାତଳେ 
ବସି ଭାବୁଥାଅ କେତେ 
ସତେକି ବିରାଟ ଏ ଦୁନିଆର କଥା; 
ଏ ସତ୍ୟ - ବିରାଟ କଠିନର 
ପାହାଡ଼ଟିଏ - ମୁଣ୍ଡଟେକି ଛିଡ଼ାହୋଇଛି 
ଯୁଗଯୁଗ ଧରି । 
ମାଆର କୋଳରେ ଶିଶୁ 
କୁଆଁ କୁଆଁ ଡ଼ାକରେ ଅରାଇଦିଏ ଛାତିକୁ | 
ସବୁ ରକ୍ତ ଶୋଷିଶୋଷି; 
କେତେବେଳେ ଶୋଷିଯିବ ଜୀବନନାଟିକା 
ଥଜ୍ମିଯିବ ସବୁ ସୋପାନର ଜୀବନ ଗୁଡ଼ାକ 


ଭୟ ପାଇ ଡ଼ରିଯିବେ 
ଦେଖୁ ମହାରୂପରେଖ । 
ସେତେବେଳ ତୁମେ ଚୂପ୍‌ ଚୂପ୍‌ 
ତୁମ ନିରବ ଆଖୁପତା ତଳେ 
ମହମହ ବାସୁଥବା 
ଗୋଲାପର ମହକରେ 
ଅସ୍ତବ୍ୟସ୍ତ କାହାପାଇଁ, 
କିଏ ଅବା ଜାଣିବ ? 

ଏ ସୃଷ୍ଟିରେ ଭିନ୍ନତା ବା କେଉଁଥୁରେ 

ପୁଣି ଭିନ୍ନ ସବୁଠାରେ 

ସବୁ ପ୍ରକାରେ, 

ଏ ରହସ୍ଯ ଏବେ ସୁଦ୍ଧା ସନ୍ଦିହାନ; 

ପ୍ରତି ମୁହୂର୍ରରେ । 
ଖୋଲାକିଛି ଗୁପ୍ତତଥ୍ୟ 
ଅପ୍ରକାଶ ମୁକ୍ତାଶିଖା 
ବିଲୁପ୍ତ ସ୍ଵପ୍ନବିଭା 
ଅନ୍ତରାମ୍ା ବିଗଳିତ 
କେଜାଣେ ସେ ମନୋଭାବ, 
ଅଭାବର ତାଡ଼ନାରେ 
ନିସ୍ପେଷିତ । 

ଜୀବନରମାନେ ନୁହେଁ ଯନ୍ତ୍ରଣା 

କିଛି ପ୍ରେମ ମମତାର 

ଇପ୍‌ସିତ୍‌ ଚକ୍ଷୁ ; 

ମୁଦ୍ରିତା ଅବା ଜାଗ୍ରତ ଚବିଶ ପ୍ରହର 

ଜଡ଼ ନୁହେଁ ଜୀବନ୍ତ 

ଆକାଶର ଛାତ ତଳେ | 

କିଏ ବା ଦେଖୁଛି ଆଜି ସେ ସତ୍ୟର ତୁଳସୀ 
ସତ୍ୟ ହିଁ ସତ୍ୟ; 

ବିରାଟ ବିଶ୍ଵର ଅଧୀଶ୍ବର 

ସେ’ ଯେ ସତ୍ୟ; 

ସତ୍ୟ ଏହି ନିଖୂଳ ସଂସାର । 

ଅନ୍ଧକାର ମାୟାମୋହ 
ବିଜଡ଼ିତ ମଣିଷ 

କିଂ କର୍ଭବ୍ୟ ବିମୂଢ଼ 

ପ୍ରତିଟି କର୍ମରେ | 

ପଞ୍ଚାକ୍ଷର ମହାମନ୍ତ୍ର ଜପୁଜପୁ 

ଦିନ ସରି ରାତି ସରିଯାଏ 

ତଥାପି କି ବାରିପାରେ 

ସତ୍ୟ ତୁଳସୀକୁ ? 

ଅନୁସନ୍ଧାନ କିଏ ବା କରୁଛି 

ନିଜ କଥା ନିଜେ ବୁଝି 

ପ୍ରଷ୍ଠାପରେ ପୂଷ୍ଠା ଓଲଟାଇ 

ଜୀବନ ଖାତାର । 

ସେ ଗଲିଛି ସେହି ପଥେ 

ଅସତ୍ୟର କୁହେଳିକା ଯେଉଁଠାରେ 

ଧୂବସତ୍ୟ ଅଟେ ମୃତ୍ୟୁ 

ତାକୁ କିବା ଏ ମଣିଷ 

. ଏ ଜୀବନେ ଫାଙ୍କଦେଇପାରେ ? 

କିଏ ଆଜି ଖୁସି ବାସି ହୁଏରେ 
ଏହି ନୀତି ରାଜନୀତି 
ଜୁଆଖେଳ ଭିତରେ ; 
କିଏ ଆଜି ଦୁଃଖେ ବସି କାନ୍ଦେରେ 
ଏହି ରାତି ମହାରାତି 
କଳା ଭରା ଅନ୍ଧାରେ | 
ତଥାପି ତ ସରେ ନାହି 
ଜୀବନର ଘୋଡ଼ାଦୌଡ଼ 
ସଂସାରର ପଥେ ଥାଉ ଯେତେ 
ନିର୍ଯ୍ୟାତନା ବାଡ଼ 
ଏ ମଣିଷ ଧାଇଁ ବୁଲେ 
କୋଣରୁ ଅନୁକୋଣକୁ 
କିଛି ପାଇବା ଆଉ ହରାଇବାର ମୋହନେଇ | 
ସତ ଏଠି ଚିରସ୍ଥାୟୀ 
ମିଛ ଏଠି ଅସ୍ଥାୟୀ 
କଥା ଏଠି ବନ୍ଦୋବସ୍ତ 
ମଥା ଏଠି ଅନବତ 
ଯୁଗେ ଯୁଗେ ଗୁରୁ ଗରୀୟାନ ପାଶେ ; 
କିନ୍ତୁ ! ବ୍ୟତିକ୍ରମ ବିଚିତ୍ର ଏ ଯୁଗରେ 
ସବୁ ନିଷ୍ଣଳ ଆଉ ହତାଶାର ଭାବ । 
ମନ ଏଠି ମରିଯାଏ 
ଅଭାବର ତାଡ଼ନାରେ 
ପ୍ରାଣ ଏଠି କାନ୍ଦିଉଠେ 
କଷ୍ଟ ଆଉ ଯାତନାରେ, 

ଏ ମନଟା ଏତେ ଯେ ଅସ୍ଥିର 
କେତେବେଳେ ସ୍ଵର୍ଗପୁରେ 
ଅବା ପୁଣି ପାତାଳରେ ; 
ନୋହିଲେ ଏ ଚିରା ଚରିତ 
ମାୟା ମୋହ ମର୍ଭରେ 
ବିଷାକ୍ତ ପାଲଟି ଯାଏ ; 
ଅମୂତମୟ ଚିନ୍ତାରେ । | 
ଗାଖଣ୍ଡକ ଲାଗି ହାତକର ଚିନ୍ତା 
ଆଙ୍ଗୁଳିଏ ବି ମିଳେ ନାହିଁ, 
ବେଳେ ବେଳେ ଟିପେ 
ତଥାପି କାହିଁକି ଗ୍ରାସିବାକୁ 
ସକଳ ରହସ୍ୟ । 
ଫିକା ପଡ଼େ ଭାବନାରାଶି 
ଅସ୍ତବ୍ୟସ୍ତ କୃହୁକ ଜାଜୁଲ୍ଯ 
ଅଭିଶପ୍ତ, ଏ ଜୀବନ କାଲୁବାଲୁ ହୁଏ 
ହା ହାଁ ହୋଇ ଶେଷେ ଧକେଇପଡ଼େ 
ପାଏ ନାହିଁ କିଛି ; 
ବଡ଼ିମା ଦେଖାଇ ମାଟିରେ ଗଡ଼େ - 
ଏ ମାଟିର ବାସନା କେତେ ଯେ ସୁଆଦ । 

ଫନ୍ଦି ଖାଲି ଚକ୍ରାକାର 
ଆରତର ଆଇଉଇଁନାଦ 
କଙ୍କାଳ ଛାଡୁଛି ରଡ଼ି 
କୈ କାଁ ଡ଼ହଳ ବିକଳ । 
ପିପାସାର ଅନ୍ତ ନାହିଁ 
ଧୁୂଆଁଳିଆ ଆକାଶ 
ହାତଟେକି ମାଗିବାକୁ 
ସ୍ଵର୍ଗ ଆଶୀର୍ବାଦ 
ଥସ୍ମିଯାଏ ଶକ୍ତି ; 
ଜଡ଼ହୂୁଏ ଶରୀର 
ମାଟି ଘଟ ଛାଡ଼ି ଆମ୍ମା 
ଉଡ଼େ ବହୁଦୂର | 
ଅବଶୋଷ ରହିଯାଏ 
କିଛି ସିନା ପାଇବାକୁ ; 
ଆଶା ବାନ୍ଧେ ବାରମ୍ବାର 
ମିଳିବକି ଏହି କଳିକାଳକୁ । 

ବିଦଗ୍ଧ ପରାଣେ ଆଶାର ଅମୂତ 

କିଏ ଦେବ ଥରେ ତୋଳି ; 
ଜୀର୍ଣ୍ଣ ଏ ସମୟ ଗାଲଇ ସଂସାରେ 

ଏକକୁ ଆରେକ ବଳି | 
ସମୟ ସୁଅରେ ଜୀବନ ଭଉଁରୀ 

ଖେଳେ ବସି ଲୁଚକାଳି ; 
ସବୁଜ ସମ୍ପର୍କ ଫିକା ପଡ଼ିଯାଏ 

ସ୍ୃତିର ଏ ଗେରା ବାଲି । 
ହଜିଲା ଅତୀତ ଖୋଜି ବସୁଥାଏ 

ମନର ଫରୁଆ ଖୋଲି ; 
ଦୁର୍ବଳ ମୁହୂ ସମୟର ଦୃନ୍ଦେ 

ଯାଉଥାଏ ଜୁଆ ଖେଳି | 
ସମୟ ବେଳାରେ କେତେ ହଜିଲେଣି 


ପଢ଼ିଅଛି ସୃତି ଖାଲି ; 
ଜିଏ ଗାଏ କାହା ଗୁଣ କୀର୍ଭିମାନ 
ଉବିଷ୍ୟକୁ ଆଶଷ୍ରୀ କରି | 

ସେତୁ ବନ୍ଧ ବାନ୍ଧିବାକୁ ସ୍ଥିରକରି 
ଯୁଦ୍ଧରେ ଜୟ ହେବାର ଆଶା 
ସେ“ ଦିନ ଯେ ଥିଲା - 

ଆଜି ତ ମନର ବନ୍ଧ ବାନ୍ଧୁ ବାନ୍ଧୁ 
ଭୁଷୁଡ଼ି ଯାଏ ; 

ଏ ସମୟ ବଡ଼ ବିଷମ 

ଆଉ ସହି ହେଉ ନାହିଁ । 
ଏଠି ଖାଲି ରାବଣର ରାଜୁତି 

ରାମ ବା କାହୁଁ ଆସିବେ ? 

ବିରାଟ ଅଗ୍ନି ପରୀକ୍ଷା 

ଦେଲାବେଳକୁ ନିର୍ଭୀକ ଚିତ୍ତ 

ଦିନେ ହସି ହସି ଆଗେଇଲା ବେଳେ ; 
ଆଜି ବିନା ଅଗ୍ନି ପରୀକ୍ଷାରେ 

ସବୁ ମିଛ ସତ ପାଲଟି ଯାଏ, 

ବାଃ ବାଃ ନେବାରେ; 

କରତାଳି ମଧ୍ଯରେ; 

ସଂସାର ବନ୍ଧନରେ 

ବାନ୍ଧିହୋଇ ଯିବାରେ । 

ଂ ମୋ ଆଖ୍ର ଇସରା 
ବୁଝିବି ଅବୁଝା ହେଲ ! 
କେମିତି ବୁଝିବ କୂହ ? 
ମନ ଖୋଲି ଥରେ 
କହିବାକୁ ଗଲେ 
ଜମାତ ସହୁନି ଦେହ ; 
ହେ ପ୍ରିୟ ! 
ତୂମରି ପ୍ରୀତିରେ 
ବାନ୍ଧି ମୋତେ ଦିଅ | 
ଆକାଶର ଛାତି ତଳେ 
ଆମେ ଦୁହେଁ ନିରୋଳାରେ 
ମନ କଥା ଖୋଲା ଖୋଲି 
କେତେ ସିନା ଗପିଗଲେ, 
କିଏ ଯଦି ଆମ କଥା 
କାନଡ଼େରି ଶୁଣିବ କୂହ 
ହେ ପ୍ରିୟ ! 
ଧରା ନିଶ୍ଚେ ଯିବା ପଡ଼ି 
ଲୁରଉଛି ମୁହଁ । 
ତୁମକୁ ଚିହ୍ନିଲେ କେହି 
କିଛି ବି କହିବେ ନାହିଁ 


ତୁମେ ଏ ଜଗତ ଦିଅ 
ସଭିଙ୍କ କାଳିଆ ସାଇଁ ; 
ଦୁନିଆର ଅପନିନ୍ଦା 
ମୋ ପାଇଁ ହୋଇବ ବନ୍ଧା 
ହେ ପ୍ରିୟ ! 
_ ଆଖୁର ଲୁହ ଆଉ ସବୁରି କଳଙ୍କ ଲିଭାଇ ଦେବ କି ମୋର ଛୁ 
Ko ଯାହା ପଛେ କୁହ | 5 

ଆକାଶର ଅମାନିଆ 

ଜହ୍ନ ଯେବେ ଭଇଁ ଆସେ 
ଶେଷ ବସନ୍ତର ଭରା ଅନୁରାଗେ; 
ତୁମେ କାହିଁ ଲୁଚି ଯାଅ 
ଚଇତ୍ରର ପତ୍ର ଝଡ଼ା 

ବକୁଳ ବନର ଅନ୍ତଭାଗେ । 
ତୁମେ” ଅବା ନଦୀ ! 

କେଉଁ ଏକ ଅଗମ ପଥରୁ 
ଝରି ଆସ ମୋ ପରି ଲବଣାକ୍ତ 
ସାଗର ସଙ୍ଗମେ; 

କିନ୍ତୁ ମୁଁ ନିରୁପ୍ରାୟ ! 
ବୈଶାଖୀର ଦାବାନଳ ହା ହୁତାଶେ 
ଅବା ଶ୍ରାବଣର ଅବାରିତ 

ବାରି ପ୍ଲାବନେ । 

ମୋ ଅନ୍ତର ବିଦଗ୍ଧ ସିକତାର 
ମରୁ ଉଦ୍ୟାନେ, 

ଥୁଣ୍ଟା ଏକ କଳ୍ପଚୃକ୍ଷ 

ଆଶାର ଝରା ଷ୍ଵରଷାରେ 
ତୁମରି ପରଶ ପାଇ 

ଜୀଇଁ ଉଠୁଥବି 

ପ୍ରେମ ଶ୍ରଦ୍ଧା ପତ୍ର କଅଁଳେଇ । 

ଛୁଅଁନାରେ ତାକୁ ଛୁଅଁନାରେ ତାକୁ 

ସେତ ଗୋଟେ ଅଜାତିଆ 
ରକତ ତା! ଭିନ୍ନ ଆଜି ଏ ସମାଜେ ? 

ବାଃରେ ବାଃ ଦୂନିଆ । 
ହେ ଅଧମ ମାନବ କହୁଛ କାହାକୁ 

ଜାତି ଆଣ ପ୍ରଥା କଥା 
ମଣିଷ ଅଟଇ ଗୋଟିଏତ ଜାତି 

ରକତେ ନାହିଁ ଭିନ୍ନତା । 
ଦଇବ ଗଢ଼ିଛି ସଂସାରେ ସଭିଙ୍କୁ 

ଅଟଇ ସେ ' ତ୍ରାଣ କର୍ରା 
କିଏ ଏଠି ଧନୀ କିଏ ଏଠି ମାନି 

କିଏ ଦୁଃଖୀ କରେ ବ୍ୟଥା | 
ନିମିତ୍ତ ମାତର ଏ ମଣିଷ ଛାର 

ଜାତି ନିଜେ ଗଢ଼େ ବସି 
ନିଜର ସୁବିଧା ହାସଲ ପାଇଁ କି 

ଏକଥା ଯାଏ ପ୍ରକାଶି । 
ସମାଜରେ ସର୍ବେ ଅଟନ୍ତିତ ବନ୍ଧା 

କରୁଥାନ୍ତି ଯେଝାକର୍ମ 
ଏ କର୍ମ ଭିତରେ ଉଚ୍ଚ ନୀଟ ଭାବ 
ଏହି ତ ସଂସାର ଧର୍ମ | # 

ମଣିଷ ହୋଇକି ମଣିଷ ପଣିଆ 
ହୃଦୟେ ନଗଲେ ଭରି ; 
କିଏ ଶିଖାଇବ ଏ ମହତ ଗୁଣ 
ଏ ଅଭାବେ ହତଶିରୀ | 
ସଂସାର ଗଲିଛି ସଂସାର ବାଟରେ 
ଅବାଟେ ପଡ଼ି ମଣିଷ 
ସ୍ଥାନ କାଳ ପାତ୍ର ଭୁଲିତ ଯାଉଛି 
ପିଏ ସୁଧା ବିନା ବିଷ ; 
ଯେତେ ବୁଝାଇଲେ ବୂଝେ କି ସହଜେ 
ଜୀବନଟା ମରୁବାଲି । 
ତୋର ମୋର ହୋଇ ଦିନ ତ ବିତିଲା 
କିଏ ନେଲାଣି ବା କେତେ 
କେତେ ଆସିଛନ୍ତି କେତେ ଯାଇଛନ୍ତି 
`” ନେଇ ଗଲେ ଅବା କେତେ ; 
ସେମିତି ରହିଛି କର୍ମ ଭୂମି ଏହି 
ଯିବ ନାହିଁ କେବେ ସରି | 
ଧନୀ ଗରିବର ଭେଦଭାବ ଧରି 


ମଣିଷଙ୍କୁ ଘୃଣାକରି 
ହୋଇଛି କୂହତ କିଏ ଆଜିବଡ଼ 
ଦୂନିଆରେ ଅବତରି ; 
ଯେ” ସଂସାରେ ଆଜି, କାଲି ଯାଏ ହଜି 
ଛୁ ବସୁଧା ନୁହେଁ କାହାରି | | * 

ରତୁଚକ୍ର ଆବର୍ଭନେ ମଣିଷର ମନ 
ଓଲଟ ପାଲଟ ହୁଏ ପ୍ରତି ନିଶି ଦିନ 
ପ୍ରକୃତି ତାଣ୍ଡବ ନୃତ୍ୟ ଅବିରତ 
ଗାଲୁଥାଏ କାହିଁ କେତେ, ସିନା ସତ୍ୟ । 
ହେ ମାନବ ! 
ବୁଝିଯାଅ ହୃଦେ ତାର ମହନୀୟ ଭାବ | 
ଭିନ୍ନ ରଙ୍ଗେ ସିନା ଉପଭୋଗ କରୁଥାଅ 
ବୁଝିବାକୁ ଆଉ ଆଜି ବେଳ ଯେ ନ ପାଅ | 
ଧୂମିଳ ଆକାଶ କିମ୍ପା ଉନ୍ନଳ ନୁହଁଇ 
କେମିତି ତୁମେ କବଳିତ ଅହମିକାରେ ରହି | 
ହେ ବିଚାରକ ! 
ଜର୍ଜରିତ ହୋଇ ଆଜି ପାଉଅଛ ଦୂଃଖ | | 
ଥରେ ଚିନ୍ତି ଯାଅ 
ଦେଖ ଏ ସଂସାର କେଡ଼େ ମଧୁର 
ପ୍ରତି କୋଣେ ଅଶାନ୍ତିର ଦାବାନଳ 
କିଏ ବା ଲିଭାଇ ଦେବ ? 
ହୋଇ ଆଗଭର 
ଅମ୍ପତର ସନ୍ତାନ ହୋଇ 
ଏ ଭାବ କି ଆସିବ ନାହିଁ । 

ହେ ବରେଣ୍ୟ ! 

ଉତ୍କଳର ଅଲିଭା ପ୍ରଦୀପ 

ତୁମେ କିବା ଲିଭିପାର 

କୂହ କେବେ କାହା ମନୁ ? ? ? 
ତୁମେ” ଯେ ଉନ୍ଜଳ 
ମହାତେଜ ସୂର୍ଯ୍ୟପ୍ରଭା 
ଶକ୍ତିମୟ ମହାମେରୁ 
ଯୁଗେ ଯୁଗେ ତୁମ ନାମ 
ଲିପିବଦ୍ଧ ଇତିହାସେ ; 
ତୁମ କୀର୍ି ତୁମ ଭାବ 
ଉଦ୍ଭାସିତ ମହାକାଶେ । 

ହେ ପ୍ରବାଦ ପୁରୁଷ ବିଜୟାନନ୍ଦ ! 
ଆନନ୍ଦେ ତୁମେ” ଗଲିଗଲ 
ଆରପାରେ କରି ନିରାନନ୍ଦ | 
ଆଉ କି ପାରିବ ଦେଖୁ 

` ତୁମ ପାଇଁ କେତେ ଅଶ୍ରଝରା ଆଖୁ, 
ତୁମ ସ୍ୃତି ଉଦ୍ଦେଷ୍ୟେ 
ବାଢ଼ି ଦେଇ ଭକ୍ତି ଅର୍ଘ୍ୟ 
ବିରସେ କାଟନ୍ତି ଦିନ 
ଭୁଲି ଭୋକ ଶୋଷ । # 

ହେ ବିଶିଷ୍ଟ ଚିନ୍ତା ନାୟକ ! 

ଓଡ଼ିଶାର ଗର୍ବ ଓ ଗୌରବ 

ବିଜୁ ପଟ୍ଟନାୟକ, 

କେତେ କଥା ଚିନ୍ତୁ ଥଲ 

ଏ ଓଡ଼ିଶା ପାଇଁ 

ଆଉ କିଏ ଏମିତିକି ପାରିବେନି ଚିନ୍ତି 

ଧନ୍ୟ ତୁମ ଧୈର୍ଯ୍ୟ ଆଉ ସାହସ । 
ହେ ବୀର ଉଜ୍କଳ ପୁଙ୍ଗବ ! 
ଛାଡ଼ି ଦେଇ ଗଲ ଯେଉଁ ଆଦର୍ଶ 
ଚଳିବେକି ମାନି ସର୍ବେ 


ଦିଅ ଆଶୀର୍ବାଦ; 
ଘେନ ମୋର 
କୋଟି ନମସ୍ଟାର ! 

କ୍ରି ହେ ମହିୟସୀ ! 
ହେ ମହିୟସୀ | 
ମା” ଟେରେସା 
ଦୂସ୍ଥ, ଅକିଞ୍ଚନ, ଅସହାୟ, ମୁମୁର୍ଷଙ୍କ ପାଇଁ 
ତୁମ ପ୍ରେମ ତୁମ ତ୍ୟାଗ 
ତୁମ ସ୍ବେହ ତୂମ କର୍ଭବ୍ୟ 
ତୁମ ସେବା ତୁମ ଦୟା 
ସବୁଦିନ ଧରି ରହିଥୁବ 
ମାନବର ହୃଦୟରେ 
ପ୍ରତୀକ ଯେ ହୋଇ । 
ପରକୁ ଆପଣେଇ Rn 
ସବୁ ମଣିଷଙ୍କୁ ସମାନରେ ରହି 
ତୁମେ” ଯେଉଁ ଆଦର୍ଶର ପାହାଚ ଥାପିଛ 
କୂହତ ? କିଏ ଅବା ଭୁଲିଯିବ ! 
ମନେଥବ ଜୀଇଁ ଥବା ଯାଏଁ । 
ଏ ଦେଶର ନ ହୋଇବି 
ତୁମେ”'ତ ଲଭିଛ ଏ ଦେଶର ସବୌଜଚ୍ଚ ଉପାଧୂ 
“ ପରଦଧଶ୍ରୀ” ପୁଣି ଯେ “ ଭାରତରନ୍‌ ” 
ତୁମରି ନିଃସ୍ବାର୍ଥ କଉଁବ୍ୟେ । 
ଏପରିକି ' ପୋପ୍ଜନ୍‌ ଶାନ୍ତି ' ନୋବେଲ! 
ଆଉ ରାଣୀ ଏଲିଜାବେଥ୍‌ 
ଦ୍ଵିତୀୟ ପୁରସ୍ଟାର 
ବିଦେଶର । 
ଆଜି ଧନ୍ୟା ଏ ବସୁନ୍ଧରା 
ତୁମ ପରି ମହିୟସୀ ଜନନୀ ପାଇ 
ଆଜି ତୂମେ ଗଲି ଯାଇଅଛ ଆରପାରେ ସତ 
ଝରି ଯାଏ. ଲୋତକର ଧାର 
ଅଗଣିତ ଦୂଃସ୍ଥ ଜନ ନେତ୍ର 
ହେ ମାଂ ଟେରେସା ! 
ଘେନ ମୋର af 

ଓ ବିନମ୍ର ଶ୍ରଦ୍ଧାଞ୍ଜଳି | SE 

ହି ୍ 
ନୃ ହେ ଦବବରଶ ।! ଛି 


ବହୁ ନୂତନରେ ପରିମଣ୍ଡିତ ହୋଇ 
ମେ ଆସୁଛ ନବବର୍ଷ 
ପ୍ରଭାତି ସୂର୍ଯ୍ୟର ତେଜ 
- ତୁମରି ଦେହରେ | 
ସୀମାହୀନ ସାଗର ବକ୍ଷରେ 
କାହିଁ କେତେ ତରଙ୍ଗ 
ଅନନ୍ତ ଆକାଶ ଦେହରେ 
ଅଗଣିତ ତାରା ଫୁଂଜ | 
ସାଗରର ଶକ୍ତି ନେଇ 
ସୂର୍ଯ୍ୟଙ୍କର ତେଜ ନେଇ ; 
ଝିଲିମିଲି ତାରାର ରୂପ ବହି 
ମେ” ତ ଆସୁଛ ହେ ନବବର୍ଷ, 
ଅନେକ ସ୍ଵାଗତ ତୁମକୁ । 
ତୁମେ ହସାଇଲେ ଆମେ ଯେ ହସିବୁ 
ତୁମେ କନ୍ଦାଇଲେ ଆମେ ଯେ କାନ୍ଦିବୃ, 
ଜନ୍ମ ମୂତ୍ୟୁର ହିସାବ କିତାବ କେତେ 
କିଏ ବା କହିବ ; 
ଧୁଖ ଦୂଃଖ ଯନ୍ତ୍ରଣା କଷ୍ଟର 
ହିସାବ କିଏ ବା ମାଗିବ ? 


ହୂ ନ 
Ye SY 

ତୁମରି ଦେହର କଳା ଛାଇରେ 
କେତେ ମୁହଁ ରଙ୍ଗା ପଡ଼ିଯିବ 
ତୁମରି ମୁହଁର ହସର ଫଗୁଣ 
ଓଠରୁ ଓଠକୁ ଚହଟି ଯିବ ! 
ସୁଖର ନଇ ବହିଯିବ 
ଏମନରୁ ସେ” ମନକୁ । 
ଚଇତିଆ ବାଆର ଅସନଚନ୍ତି ସ୍ଵପ୍ନ 
ଆଖ ଆଗେ ଭାସିଯିବ 
ବାସ୍ତବତା ହୋଇ 
ନିଦାଘ ଝଂଜାର ଯନ୍ତ୍ରଣା ଭିତରେ 
ବରଷା ରାତିର ବିରାଗ ମଧ୍ଯରେ, 
ଶୀତୁଆ ପାହାନ୍ତି ଥରି ଥରି ଆସୁଥୂବ 
ତୁମେ ହସିଯିବ - ହସାଇ ଯିବ 
ହେ ନବ ବରଷ | 

ମନ ! ଦୂନିଆର ବିରାଟ କ୍ଷେତ୍ରରେ 
ଅସ୍ତବ୍ୟସ୍ତ ବିଭ୍ରାଟ 
ଗ୍ରହ ନକ୍ଷତ୍ରର ପ୍ରଭାବରେ । 


ଆପଣାର ସବୁ ପର ହୋଇଯାଆନ୍ତି 
କିଛି ଲୋଭ କାମ ଅର୍ଥ 
ଅବା ପ୍ରେମ ପ୍ରଣୟରେ | 
ନିଜ ସ୍ଥିତି ଅତୀତର ସ୍ଵୃତି ପଟରେ 
ବେଳଯେ ଅଣ୍ଢେନି ଥରେ 


ଖୋଜି ବସିବାକୁ । 
ଏଇତ ସଂସାର ! 
ପ୍ରତିକ୍ଷଣେ ବ୍ୟତିକ୍ରମ 
ପ୍ରତି ଭାବନାରେ ! 
କାହିଁକି ବା ହୁଏ ? 
କରେ କାହିଁ ଏ ମଣିଷ 
ଆପଣାଙ୍କୁ ପର 
ହିଂସା, ଦ୍ଵେଷ, ଅହଂକାର 
ଆମ୍ଭ ବଡ଼ିମା ଭିତରେ ; 
ବାନ୍ଧି ହୋଇ ପଡ଼ି ରୁହେ 
ଆମ୍ବମୋହ କୁହୁକ ପେଡ଼ିରେ | 
ଜଣାତ ଅଜଣା ପାଲଟେ 
ପର ମୁହୂର୍ଭରେ ପରିତାପ 
ସେତେବେଳେ ସରିଯାଏ ସବୁଖେଳ 
$ ଦୂନିଆର ଘୋଡ଼ାଦୌଡ଼ ବାଜିମରାରେ । Fo 
୫ ଞ୍ 

ଥି ନିବେଦିତା of 

ଟି କି 
ହିମାଳୟରୁ କନ୍ୟାକୂମାରୀ 


ଗଙ୍ଗାରୁ ଗୋଦାବରୀ 
ଏ ମର୍ର୍ୟଭୂମିରୁ ଅନନ୍ତ ଗଗନ ପର୍ଯ୍ୟନ୍ତ ; 
ବିସ୍ତାରିତ ଅନେକ ସ୍ଵପ୍ନ ଆଉ ଆଶା 
ସାକାର ଲଭିବାକୁ ' ତୁମ” ମନଟାରେ 
ବସା ବାନ୍ଧି ରହିଅଛି କାହି କେତେଦିନ, 
ହେବ କି ସାକାର ଦିନେ 
ତୁମେ, ହୋଇବ ବିଜେତା । 
ମନ ତୁମ ଏକ ଉଡ଼ନ୍ତା ଚଢ଼େଇ, 
ଉଡ଼ିଯାଏ ଦୁନିଆର 
ଏ କୋଣରୁ ସେ” କୋଣକୁ ଦଶଦିଗ ରହି, 
ଆଗାମୀକୁ କରିବସ ପ୍ରତୀକ୍ଷା 
ସେ ଅନ୍ଧାର କି ଆଲୁଅ କହି ଦିଅ ଠିକ୍‌ ଠିକ୍‌ 
ନୋହିଲେ ହେବାକୁ ଯେ ପଡ଼ିବ ବ୍ୟଥତା | 
କ୍ରୋଧ ତୁମ ଭୀଷଣରୁ ଭୀଷଣ, 
ହୋଇଉଠ କଠୋରରୁ କଠୋର 
ସତେ ଅବା ଉଣେଇଶ ଅନେଶ୍ବତ ମସିହା ମହାବାତ୍ୟା | 
ଶାନ୍ତ ଥଲେ ହୋଇଯାଅ ତୁମେ ଫୁଲଠାରୁ ଆହୁରି କୋମଳ 
ଆପଣେଇ ନିଅ ଆପଣାର ମଣିଷଗୁଡ଼ାକୁ 
ଏଥିପାଇଁ ତୁମେ ହୁଏ ବନ୍ଦିତା | 
ତୁମର ମଧୁର ବ୍ୟବହାର ବାନ୍ଧି ନିଏ ଲୋକ ପ୍ରାଣ 
କିଏ କେତେ କୁହନ୍ତୁନା କାହିଁକି 


ତୁମେ ତ ମଧୁମିତା, 

ଇଶ୍ଵରଙ୍କ ପଦେ ନିବେଦନ ଢ଼ାଳି 
4. ସାଜିଲ ଆଜି ନିବେଦିତା । ୪ 
NZ ଏ 
F £2 ର ede ga 

ନ 
ବାଳି ନ 
B 
କାହାର ମନର କଥା 
ଯଦି ସହଜେ ବୁଝି ହୁଅନ୍ତା, 
ହୃଦୟର ଭାଷା ଯଦି 
ସହଜେ ପଢ଼ି ହୁଅନ୍ତା, 


ତେବେ ଆଜି ଦୂନିଆରେ 
ଏତେ ଦୃନ୍ଦ୍ର ଏତେ କନ୍ଦଳ 
ଉପୁଜୁୂ ନଥାନ୍ତା | 


ବାଟ ତ ପଡ଼ିଛି ଲମ୍ବା - 
ସହଜରେ ରଗଲିବାକୁ, 
ସମସ୍ତେ କି ପାରନ୍ତି ଗଲି 
ପୁଣି କାହି ଥକି ଯା'ନ୍ତି, 
ନିଜର ଗନ୍ତବ୍ୟ ସ୍ଥଳରେ ପହଞ୍ଚିବାକୁ | 
ଜୀବନଟା ଏକ ଅଙ୍କାବଙ୍କା ନଇ 
କେତେ ଝଡ଼ ଝଂଜା ଦେଇ 
ଯାଏ ଆଜି ବହି । 
ଦୁଃଖ ସୁଖ ଦୁଇଟି କୂଳତାର 
ଏହି ଭଙ୍ଗା ଗଢ଼ା ସଂସାରରେ ; 
କେତେବେଳେ ଭାଙ୍ଗି ଯାଏ 
କେତେବେଳେ ଗଢ଼ିଉଠେ; 
ସମୟର ଉତ୍ଥାନ, ପତନ ଦେଇ | 
ସବୁ ହୁଏ ଏଠି ପୁଣି 
କାହି ରହିଯାଏ ବାକି 
ଦୂନିଆର ରଙ୍ଗ ମଞ୍ଚେ 
ଅଭିନେତା ସାଜି, 
ହାୟରେ ମଣିଷ ! I 
କେଉଁ ସ୍ବାର୍ଥ ଲାଗି ଆଜି ତୋର ଆଗମନ 


ନ 
ଲଗାଇଛୁ ଏ ସଂସାରେ ନିଜ ଜୀବନକୁ ବାଜି | SY 
Hc HH Hc ache & 

